


SATS-TECH ENGINEERS



NEW PACKAGES & RENEWAL
CALL :- 222 5908/222 6812



வலம்புரி

பக்கங்கள்: பன்னிரண்டு Valampurii

சங்கு 10 வள்ளுவர் ஆண்டு 2040 தை 24 வெள்ளிக்கிழமை (06.02.2009) தொலைபேசி 222 3378, 222 7829 ஒலி 049

அரசு போரை நிறுத்த வேண்டும் புலிகள் பேச்சுக்கு வரவேண்டும்

இந்தியா கண்டிப்பான வலியுறுத்தல்



(புதுடில்லி)
இலங்கை அரசு இராணுவ நடவடிக்கையை கைவிட வேண்டும். அதே நேரத்தில், விடுதலைப் புலிகளும் ஆயுதங்களை கீழே போட்டுவிட்டு பேச்சுவார்த்தைக்கு முன்வரவேண்டும். இரண்டும் ஒரே சமயத்தில் நடக்கவேண்டும். அதுதான் ஒரே தீர்வு என இந்திய மத்திய அரசு தெரிவித்துள்ளது. (12ஆம் பக்கம் பார்க்க)



புதுடிமருப்புத் தாக்குதலில் காயமடைந்த சிறுவன்

புலிகள் மீதான தடையை நீடித்தது அமெரிக்கா

(வாஷிங்டன்)
விடுதலைப்புலிகள் மீதான தடையை நீக்கும் திட்டம் இல்லை என அமெரிக்கா கூறியுள்ளது. இலங்கை இராணுவத்திற்கும் விடுதலைப்புலிகளுக்கும் இடையிலான சண்டையில் அப்பாவி தமிழர்கள் பலியாகி வருவதற்கு அமெரிக்க வெளியுறவு மந்திரி ஹிலாரி கிளிண்டன் கவலை தெரிவித்துள்ளார். இந்நிலையில் விடுதலைப்புலிகள் மீதான தடையை நீக்குமாறு ஹிலாரி கிளிண்டனுக்கு அமெரிக்கா தமிழ் அமைப்புக்கள் கடிதம் எழுதியுள்ளன. (12ஆம் பக்கம் பார்க்க)

உடையார்கட்டு மருத்துவமனை மீது எறிகணைகள் வீழ்ந்து வெடித்தன

43 பேர் பலி; 155 பேர் படுகாயம்

(கொழும்பு)
வன்னியில் பாதுகாப்பு வலயத்திற்குள் உள்ள உடையார்கட்டு மருத்துவமனை மீதும் மக்கள் பாதுகாப்பு வலயப் பகுதிகள் மீதும் நேற்று முழுவதும் படையினர் நடத்திய ஆடலறி எறிகணை, பல்குழல் வெடிகளை மற்றும் பிரங்கித் தாக்குதல்களில் 43 தமிழர்கள் படுகொலை செய்யப்பட்டுள்ளதும் 155 பேர் காயமடைந்துள்ளனர். பாதுகாப்பு வலயப் பகுதிகளை அமைந்துள்ள உடையார்கட்டு மருத்துவமனை மீது நேற்று வியாழக்கிழமை எறிகணை மற்றும் பல்குழல் வெடிகளைத் தாக்குதல்கள் நடத்தப்பட்டுள்ளது. இதில் 7 பொதுமக்கள் படுகொலை செய்யப்பட்டுள்ளதும் 27 பேர் காயமடைந்துள்ளனர். இரண்டு நோயாளர் காலு உறுதிகளும் மருந்து களஞ்சியமும் முற்றாக சேதமடைந்துள்ளதாக தெரிவிக்கப்பட்டது. இவ் எறிகணைத் (12ஆம் பக்கம் பார்க்க)

பல்குழல் வெடிகளைத் தாக்குதல்கள் நடத்தப்பட்டுள்ளது. இதில் 7 பொதுமக்கள் படுகொலை செய்யப்பட்டுள்ளதும் 27 பேர் காயமடைந்துள்ளனர். இரண்டு நோயாளர் காலு உறுதிகளும் மருந்து களஞ்சியமும் முற்றாக சேதமடைந்துள்ளதாக தெரிவிக்கப்பட்டது. இவ் எறிகணைத் (12ஆம் பக்கம் பார்க்க)

போர் நிறுத்தத்தை அறிவிக்குமாறு சர்வதேசம் அவசர கோரிக்கை

(கொழும்பு)
இலங்கையில் போர் நிறுத்தம் அமுல் செய்யப்படவேண்டும் என்று கனடாவும் அவுஸ்திரேலியாவும் கோரிக்கை விடுத்துள்ளன. இலங்கையில் விடுதலைப்புலிகள் மற்றும் இலங்கை அரசுக்கு இடையிலான போர் காரணமாக அப்பாவித் தமிழர்கள் பலியாகி வருகின்றனர். போரில் சிக்கியுள்ள அப்பாவித் தமிழர்கள் வெளியேறும் வகையில் சண்டை நிறுத்தம் அறிவிக்கப்படவேண்டும் என்று பிரிட்டன் மற்றும் அமெரிக்கா வேண்டுகோள் விடுத்தனர். இந்நிலையில் கனடா நாட்டு வெளியுறவுத்துறை அமைச்சர் லாரன்ஸ் கேனாள், அப்பாவி மக்கள் பாதுகாப்பாக வெளியேறும் வகையில் இரு தரப்பினரும் சண்டை நிறுத்தத்தை அறிவிக்கவேண்டும் என்று கூறியுள்ளார். (12ஆம் பக்கம் பார்க்க)

கடற்புலிகளின் கடைசி தளத்தையும் கைப்பற்றியதாக இராணுவம் கூறுகிறது

(கொழும்பு)
முல்லைத்தீவு மாவட்டத்தில் எஞ்சியிருந்த கடற்புலிகளின் முக்கிய தளமாகிய சாலையே பகுதியையும், விசுவமடு பகுதியையும் உக்கிரசண்டைகளின் பின்னர் தம்வசப்படுத்தியிருப்பதாக இலங்கை இராணுவத் தலைமையகம் அறிவித்திருக்கின்றது. சாலையை கைப்பற்றுவதற்காக இலங்கை இராணுவத்தினர் விடுதலைப்புலிகள் மீது நடத்திய பெரும் தாக்குதல்களில் கடற்புலிகளின் முக்கிய தளபதியாகிய விநாயகம் உட்பட மேலும் முக்கிய உறுப்பினர்களோடு மேலும் பல விடுதலைப்புலிகள் கொல்லப்பட்டிருப்பதாகவும் இராணுவத் தலைமையகம் தெரிவித்திருக்கின்றது. இதேவேளை இராணுவக்கட்டுப்பாற்ற பகுதியிலிருந்து நேற்று முன்தினம் 398 பொதுமக்கள் பாதுகாப்பு படையினரிடம் தஞ்சமடைந்துள்ளதாக இராணுவப் பேச்சாளர் பிரிகேடியர் (12ஆம் பக்கம் பார்க்க)

புலிகளின் முக்கிய தளபதியாகிய விநாயகம் உட்பட மேலும் முக்கிய உறுப்பினர்களோடு மேலும் பல விடுதலைப்புலிகள் கொல்லப்பட்டிருப்பதாகவும் இராணுவத் தலைமையகம் தெரிவித்திருக்கின்றது. இதேவேளை இராணுவக்கட்டுப்பாற்ற பகுதியிலிருந்து நேற்று முன்தினம் 398 பொதுமக்கள் பாதுகாப்பு படையினரிடம் தஞ்சமடைந்துள்ளதாக இராணுவப் பேச்சாளர் பிரிகேடியர் (12ஆம் பக்கம் பார்க்க)

விடுதலைப் புலிகளிடம் சமரசத்திற்கு இடமில்லை

கோத்தபாய திட்டவட்டம்

(லண்டன்)
விடுதலைப்புலிகள் சரணடையும் விடயம் தொடர்பில் சமரசம் எதற்கும் இடமில்லை என்று பாதுகாப்பு அமைச்சின் செயலாளர் கோத்தபாய ராஜபக்ஷ கூறியுள்ளார். விடுதலைப்புலிகள் சரணடைவதாயின் நிபந்தனைகள் ஏதுமின்றியே அவர்கள் சரணடைய வேண்டும் என்று அவர் பி.பி.சி.யிடம் தெரிவித்துள்ளார். ஆயுதங்களைக் கைவிடுவது தொடர்பில் சமரசப் பேச்சுக்களை ஆரம்பிக்குமாறு கொடையாளி நாடுகள் விடுதலைப்புலிகளை கேட்டுக் கொண்ட இரு தினங்களில் அவரது இந்தக் (12ஆம் பக்கம் பார்க்க)

னைகள் ஏதுமின்றியே அவர்கள் சரணடைய வேண்டும் என்று அவர் பி.பி.சி.யிடம் தெரிவித்துள்ளார். ஆயுதங்களைக் கைவிடுவது தொடர்பில் சமரசப் பேச்சுக்களை ஆரம்பிக்குமாறு கொடையாளி நாடுகள் விடுதலைப்புலிகளை கேட்டுக் கொண்ட இரு தினங்களில் அவரது இந்தக் (12ஆம் பக்கம் பார்க்க)



மீண்டும் வருகின்றார் இலங்கைக்கு முகர்ஜி

(புதுடில்லி)
இந்திய வெளியுறவு அமைச்சர் பிரணாப் முகர்ஜி எதிர்வரும் 26 ஆம் திகதி இலங்கைக்கு வருகிறார். இலங்கையில் போர் நிறுத்தம் செய்ய வேண்டும் என்று தமிழகத்தின் பல்வேறு தரப்பினரின் வற்புறுத்தலின் பேரில் இந்திய வெளியுறவுத்துறை அமைச்சர் பிரணாப் முகர்ஜி கடந்த மாதம் இலங்கை வந்து ஜனாதிபதி மகிந்த ராஜபக்ஷவுடன் பேச்சு நடத்தினார். பிரணாப் இலங்கை வந்து சென்ற இரண்டு தினங்களில் 48 மணி நேர போர் நிறுத்தத்தை (12ஆம் பக்கம் பார்க்க)

நடுவு நிலை தவறா நன்னெறி காக்கும் உங்கள் நாளிதழ்

யுத்தப்பிரதேசத்தில் சிக்கியுள்ள மக்களை வெளியேற்றுவது இருதரப்பினதும் கடமை

மனித உரிமைகள் கண்காணிப்பகம் கோரிக்கை

யுத்தப்பிரதேசத்தில் சிக்கியுள்ள சிவிலியர்கள் சுதந்திரமாக இடம்பெயர தமிழீழ விடுதலைப்புலிகள் உடனடியாக ஆவன செய்ய வேண்டும் என மனித உரிமைகள் கண்காணிப்பகம் கோரிக்கை விடுத்துள்ளது.

யுத்த, பிரதேச மக்கள் சுதந்திரமாக இடம்பெயர எவ்வித தடையும் இல்லை என விடுதலைப்புலிகளின் அரசியல்துறைப்பொறுப்பாளர் பா.நடேசன் உட்காங்களுக்குத்தெரிவித்த போதிலும், யுத்தத்தத்தில் அவ்வாறான சுதந்திரம் காணப்படவில்லை எனச் சுட்டிக்காட்டப்பட்டுள்ளது.

தமிழீழ விடுதலைப்புலிகள் சிவிலியன்களது உயிரை பணயம் வைத்து யுத்தத்தை முன்னெடுப்பதாக மனித உரிமை கண்காணிப்பகம் குறிப்பிட்டுள்ளது.

சர்வதேச சட்டங்களுக்கு அமைய யுத்த பிரதேசத்திலிருந்து சிவிலியன்கள் அகற்றப்பட வேண்டியது யுத்தத்தில் ஈடுபட்டு வரும்

சகல தரப்பினரதும் முதன்மை கடமை எனச் சுட்டிக்காட்டப்பட்டுள்ளது.

அதேவேளை விடுதலைப்புலிகளின் கட்டுப்பாட்டுப் பிரதேசத்தில் தங்கியிருக்கும் சிவிலியன்களது பாதுகாப்பு தொடர்பான பொறுப்பை ஏற்க முடியாதென அரசாங்கம் வெளியிட்டுள்ள அறிக்கை சர்வதேச சட்டங்களுக்கு புறம்பானதென தெரிவிக்கப்பட்டுள்ளது.

முல்லைத்தீவு மாவட்டத்தில் இடம்பெற்று வரும் யுத்தம் காரணமாக நாளுக்கு நாள் சிவிலியன்களின் சேதம் அதிகரித்து வருவதாகவும் கண்காணிப்பகம் குறிப்பிட்டுள்ளது.

விடுவிக்கப்படாத பிரதேசத்தில் சிக்கியுள்ள சிவிலியன்களது பாதுகாப்பை உறுதிப்படுத்த முடியாதென்ற அரசாங்கத்தின் நிலைப்பாடு ஏற்றுக்கொள்ளக் கூடியதல்ல எனவும் தெரிவிக்கப்படுகின்றது.

நாட்டின் அனைத்து பிரதேசங்களுக்கும்

பாதுகாப்பு வழங்க வேண்டியது ஜனநாயக அரசாங்கமொன்றின் முக்கிய பொறுப்பு என மனித உரிமை கண்காணிப்பகத்தின் ஆசிய பிராந்திய பணிப்பாளர் பிரட்.அடம்ஸ் தெரிவித்துள்ளார்.

திட்டமிட்ட வகையில் சிவிலியன்களுக்குப் பாதிப்பு ஏற்படுத்தும் யுத்த நடவடிக்கைகள் சர்வதேச போர்க் குற்றமாகவே கருதப்படும் என அவர் சுட்டிக்காட்டியுள்ளார்.

விடுவிக்கப்படாத பிரதேசத்திலிருந்து வரும் சிவிலியன்களை முகாம்களில் தடுத்து வைக்கும் செயல்முறையை அரசாங்கம் உடனடியாகக் கைவிட வேண்டும் எனவும் குறித்த நடவடிக்கைகளைத் தீவிரமாகச் செயல்படுத்த வேண்டும் எனவும் அடம்ஸ் தெரிவித்துள்ளார்.

ஒரு தரப்பின் யுத்த குற்றங்கள் மற்றொரு தரப்பின் யுத்த குற்றங்களினால் மூடி மறைக்கவோ அல்லது நியாயப்படுத்தவோ முடியாதென பிரட்.அடம்ஸ் சுட்டிக்காட்டியுள்ளார்.

சிறிலங்கா சுதந்திரக் கட்சியின் உறுப்பினராகிறார் கருணா

(கொழும்பு)

கட்சியின் முக்கியஸ்தர்களுடன் இணைந்து தானும், சிறிலங்கா சுதந்திரக் கட்சியின் உறுப்பினராகிறார் கருணா என அழைக்கப்படும் விநாயக மூர்த்தி முரளிதரன் தெரிவித்தார்.

தமிழ் மக்கள் விடுதலைப்புலிகள் கட்சியின் முக்கியஸ்தர்களான ஜெயம், மார்க்கன், இனியபாரதி மற்றும் மங்களம் மாஸ்டர் ஆகியோருடன் தானும் இணைந்து சிறிலங்கா சுதந்திரக் கட்சியின் உறுப்பினராகிறார் கருணா என அழைக்கப்படும் விநாயக மூர்த்தி முரளிதரன் தெரிவித்தார்.

இந்த விடயம் தொடர்பாக கிழக்கு மாகாணத்திலுள்ள கட்சியின் சீரேஷ்ட உறுப்பினர்களுடன் கடந்த வாரம் பேச்சுவார்த்தை நடத்தியதாகவும், தனது திட்டத்துக்கு அவர்கள் இணக்கம் தெரிவித்ததாகவும் கருணா அம்மான் கொழும்பு உட்கா மொன்றிடம் தெரிவித்தார். (சு-5)

சான்றிதழ் வழங்கல்

(யாழ்ப்பாணம்)

இலங்கை செஞ்சிலுவை சங்கம் சண்டி லிப்பாய் பிரிவில் புதிய கணனி பயிற்சி நெறி ஆரம்பித்ததும் சான்றிதழ் வழங்கலும் நாளை 07 ஆம் திகதி பிற்பகல் 2.00 மணிக்கு நடைபெறும். சான்றிதழ் வழங்கும் வைபவத்தில் இலங்கை செஞ்சிலுவை சங்க யாழ்ப்பாணம் கிளையின் தலைவர் பேராசிரியர் வி.கே.கணேசலிங்கம் சான்றிதழ் வழங்குவார். (சு)

இலங்கையிலிருந்து செய்யும் மதி விரைவில் விண்ணுக்குச் செல்லும்!

ஜனாதிபதி மகிந்த நம்பிக்கை

சமாதானமும் சுபீட்சமும் நிறைந்த எதிர்காலத்தை நோக்கிய வெற்றிகரமான பாதையில் இலங்கை தேசம் பிரவேசித்துள்ளது. வெகுவினையில் செய்யும் மதியை விண்ணுக்கு ஏவும் திட்டங்களும் உண்டு என ஜனாதிபதி மகிந்த ராஜபக்ஷ தெரிவித்தார்.

தேசத்துக்கு மகுடம் (தேயட்ட கிருள்) தேசியக் கண்காட்சியை நேற்றுமுன்தினம் பண்டாரநாயக்க ஞாபகார்த்த சர்வதேச மாநாட்டு மண்டப வளாகத்தில் ஆரம்பித்து வைத்து உரையாற்றும் போதே ஜனாதிபதி இவ்வாறு குறிப்பிட்டார். ஜனாதிபதி அங்கு மேலும் குறிப்பிடுகையில்;

புதியதோர் இலங்கையில் சகல சமூகத்தவர்களும் ஒரே தேசத்து மக்களாக ஐக்கியப்பட வேண்டும். தேசத்தின் எதிர்காலத்தை சிறப்பு மிக்கதாக மாற்றுவதற்கு அரசாங்கம் மேற்கொண்டு வரும் வெற்றிகரமான பெறுபெறுகளை இக் கண்காட்சி பிரதிபலிக்கின்றது. சமாதானத்தையும் சுபீட்சத்தையும் நிலைநாட்டும் முயற்சிகளுடன் அன்பும்

கருணையும் இணையும்போது தேசத்துக்கு உண்மையிலே மகுடம் சூட்டலாம்.

நாட்டு மக்களுக்குத் தேவையான அரிசி உள்நாட்டில் உற்பத்தி செய்யப்படுகிறது. பொருளாதாரம் கணிசமான வளர்ச்சியைக் காட்டுகிறது. மின்வலுத் தேவைகளை நிறைவேற்றக் கூடிய திட்டங்கள் அமுலாகின்றன.

நுரைச்சோலை மற்றும் மேல்கொத்தமலை மின்வலுத் திட்டங்கள் ஆரம்பிக்கப்பட்டுள்ளன. மொரகஹகந்த நீர்த் தேக்கம், அம்பாந்தோட்டை துறைமுகம், வீரவில விமான நிலையம் ஆகிய அபிவிருத்தித் திட்டங்கள் மேற்கொள்ளப்பட்டு வருகின்றன. மன்னாரில் எண்ணெய் அகழ்வாராய்ச்சிப் பணிகள் தொடர் கின்றன எனவும் ஜனாதிபதி மேலும் குறிப்பிட்டார்.

கண்காட்சியை ஆரம்பித்து வைத்த ஜனாதிபதி காட்சிக் கூடங்களை நேரில் சென்று பார்வையிட்டதோடு இலங்கையின் எதிர்காலம் தொடர்பான இணையதளத்தையும் ஆரம்பித்து வைத்தார்.

காதலர்தினம் கொண்டாடினால் நரகத்திற்கு போவார்களாம்

மில்லியன் கணக்கான பிரித்தானியர்கள் எதிர்வரும் 14 ஆம் திகதி சனிக்கிழமை காதலர்தினத்தை கொண்டாட தயாராகி வருகின்ற நிலையில் அந் நாட்டில் செயற்படும் முஸ்லிம் அமைப்பொன்றின் தலைவர் அந்நாட்டு காதலர்களுக்கு இணையத்தளம் மூலம் அச்சுறுத்தலொன்றை விடுத்துள்ளார்.

சர்ச்சைக்குரிய முஸ்லிம் அமைப்பின் தலைவரான அன்ஜெம் செளத்ரி என்பவர் தி இஸ்லாமிஸ்ட் வெப்தளத்தில் வெளியிடப்பட்ட செய்தியில் இவ்வாறு எதிர்ப்பு தெரிவித்துள்ளார்.

பிரித்தானிய காதலர் ஜோடிகள் எவரும் காதலர் தினத்தை கொண்டாடக் கூடாது. இது மிக மோசமான ஒரு கலாசாரம். காதலர் தினத்தை கொண்டாடுபவர்கள் நரகத்துக்குத் தான்

மகாபொல கொடுப்பனவு
(2004/2005, 2005/2006, 2006/2007) ஆண்டுக்கான மாணவர்களது புலமைப்பரிசில் கிடைக்கப்பெற்றுள்ளது. புலமைப்பரிசில்குரிய மாணவர்கள் நிறுவன நிதிக்கிளைக்கு சமூகமளித்து உரிய ஆவணங்களில் கையொப்பமிடுமாறு கணக்காளர் க.இராஜேஸ்வரன் கேட்டுக் கொள்கிறார். (சு)

போவார்கள். அவர்களை இறைவன் ஒரு போதும் ஏற்றுக்கொள்ள மாட்டான் எனத் தெரிவித்த அன்ஜெம், காதலர் தினத்தில் வாழ்த்து அட்டைகளைப் பரிமாறுவது, ரோஜா கொடுப்பது, மெழுகுவார்த்தி வெளிச்ச விருந்தில் பங்கேற்று காதலர் சரசங்களில் ஈடுபடுவது அனைத்துமே பாவச் செயல்களாகும் என்று எச்சரித்துள்ளார். (சு-5)

தொழிற்பயிற்சி நெறிகள் இன்று ஆரம்பம்

இலங்கை தொழிற்பயிற்சி அதிகாரசபையினால் தெல்லிப்பழை பிரதேச செயலர் பிரிவில் கட்டட உருவாக்குகை, வீட்டு மின்னணைப்பு ஆகிய பயிற்சி நெறிகள் இன்று வெள்ளிக்கிழமை காலை 10.00 மணிக்கு ஆரம்பமாகவுள்ளன. (சு-6)

குடும்பஸ்தர் சரண்

இனம் தெரியாத ஆயுத தாழிகளின் உயிர் அச்சுறுத்தல் காரணமாக குடும்பமும் வசாவிலானைச் சேர்ந்த இரண்டு பிள்ளைகளின் தந்தை ஒருவர் யாழ்ப்பாணம் மனித உரிமை ஆணைக்குழுவில் சரணடைந்துள்ளார். (சு-7)



இலங்கையின் 61ஆவது சுதந்திர தினக் கொண்டாட்டத்தினை முன்னிட்டு யாழ்ப்பாணம், சிவில் ஒருங்கிணைப்பு அலுவலகத்தில் நேற்று முன்தினம் நடைபெற்ற நிகழ்வில், தெரிவு செய்யப்பட்ட 12 பாடசாலைகளின் நூலகங்களுக்கு புத்தகங்கள் வழங்கப்பட்டன. இந் நிகழ்வில் 512ஆவது படைப்பிரிவின் தளபதி ருவான் குலதங்க. கோப்பாய் கிறிஸ்தவ கல்லூரி, யாழ்ப்பாணம் கிறிஸ்தவ கல்லூரி, ஸ்ரீ சோமஸ்கந்தாக்கல்லூரி, ஹாட்லிக்கல்லூரி, சாவகச்சேரி இந்துக்கல்லூரி ஆகிய பாடசாலைகளுக்கான புத்தகப் பொதிகளை வழங்குவதையும், அருகில் மேலதிக மாகாணக் கல்விப்பணிப்பாளர் வே.தி.செல்வரத்தினம், சிவில் ஒருங்கிணைப்பு அதிகாரி எஸ்.எம்.அநுரண ஆகியோர் நிற்பதையும் நிகழ்வில் கலந்து கொண்ட பாடசாலை அதிபர்களையும் படங்களில் காணலாம்.

இன்று ஒரு தகவல் அம்புலன்ஸ்

ஒரு வீதியில் போக்குவரத்து நெரிசல்... ஒருவர் அடிபட்டுக் கிடக்கிறார். கூட்டத்தில் ஒருவர், "உடனே அம்புலன்ஸ்க்குப் போன் பண்ணுங்கள்!" என்று கத்துகிறார்.

ஒருவர் ஓடிப்போய் தகவல் கொடுக்கிறார். கொஞ்ச நேரத்தில் அம்புலன்ஸ் வருகிறது. அடிபட்டவரைக் கொண்டு போய் ஆஸ்பத்தியில் சேர்க்கிறது. அங்கே அவசர வைத்தியம் நடக்கிறது. அவர் பிழைத்துக் கொள்கிறார்.

அம்புலன்ஸ் என்ற ஒரு வசதி இல்லையென்றால் அவரை அவ்வளவு சீக்கிரத்தில் ஆஸ்பத்திரிக்கக் கொண்டு போக முடியுமா? ஆபத்துக்கு உதவும் நண்பர் மாதிரித்தான் இந்த அம்புலன்ஸ்.

அந்தக் காலத்தில் யுத்தங்கள் அதிகமாக நடைபெற்றது. அதில் காயமடைபவர்கள் அதிகமாக இருந்தார்கள். காயமடைந்த போர் வீரர்களை அவசரமாக மருத்துவரிடம் கொண்டு போக வேண்டும். எப்படிக் கொண்டு போவது?

ஒரு கனமான துணியை தூளி மாதிரி கட்டி அந்தத் தூளியில் அடிபட்டவர்களைப் படுக்க வைத்து அம்புலன்ஸ் தூக்கிக் கொண்டு போவார்கள். அதன் பின்னர்தான் மருத்துவ சிகிச்சை.

இதில் ஒரு சிரமம் இருந்தது. அவர்களை அவசரமாக கொண்டு போய் சேர்க்க முடியாது. அதனால் பாதி வழியிலேயே போய் சேர்பவர்கள் பலர்.

சரி... அவர்களை விரைவாக கொண்டு போவதற்கு என்ன வழி என்று யோசித்தார்கள். குதிரையின் மீது ஏற்றிக்கொண்டு போனால் என்ன? என்று ஒரு யோசனை வந்தது. அது இன்னும் ஆபத்தாக போய்விட்டது.

குதிரை ஓடும் வேகத்திற்கும், குலுங்கலுக்கும் காயமடைந்தவரால் ஈடு கொடுக்க முடியவில்லை. சரி... குதிரையின் முதுகில் கொண்டு போக வேண்டாம். குதிரை வண்டியில் கொண்டு போனால் என்ன? என்று சிந்தித்தார்கள்.

நான்கு சக்கரம் உள்ள குதிரை வண்டிகளை உபயோகப்படுத்த ஆரம்பித்தார்கள். 1487 இல் இது பழக்கத்திற்கு வந்தது. இது கொஞ்சம் வசதியாக இருந்ததால் 1792 வரைக்கும் இந்த முறை நீடித்தது.

பேரன் டொமினிக் என்ற பிரெஞ்சு மருத்துவர் குதிரை வண்டியில் படுக்கை வசதியை ஏற்படுத்தி முதல்தர விபொருட்களையெல்லாம் வைத்து எங்கேயாவது ஒருவர் காயப்பட்டிருந்தால் அங்கு போய் வேண்டிய உதவிகளைச் செய்தார். தன்னார்வ தொண்டர்களையும் இந்தப் பணியில் ஈடுபடுத்தினார்.

1864ஆம் ஆண்டு ஜெனீவா ஒப்பந்தத்தில் தான் அம்புலன்ஸ் சேவைக்கு மோட்டார் வாகனங்களையும் பயன்படுத்தலாம் என்று முடிவு செய்யப்பட்டது. அந்த சமயத்தில் இராட்சத பலூன்களையும் அம்புலன்ஸாக பயன்படுத்தினார்கள்.

அமெரிக்காவில் முதல் தடவையாக 1930 இல் தான் ஒரு முழுமையான அம்புலன்ஸ் வாகனம் நடமாட ஆரம்பித்தது. அதில் ஓட்சிசன் சிலிண்டர், டிரிபிள் போன்ற அவசரத்தேவை உபகரணங்கள் இருந்தது. அத்துடன் ஒரு மருத்துவரும் ஒரு தாதியும் இருந்தார்கள்.

இப்படிப்பட்ட அம்புலன்ஸ் வசதி வந்த பின்பு தான் பல உயிர்களைக் காப்பாற்றக்கூடிய ஒரு நல்ல வாய்ப்பு ஏற்பட்டது. இப்பொழுதெல்லாம் அம்புலன்ஸ் சேவை எவ்வளவோ முன்னேற்றம் கண்டிருக்கிறது. மோட்டார் வாகனம், படகு, ஹெலிகொப்டர், விமானங்கள் இவையெல்லாம் கூட இந்தப் பணிக்கு உபயோகமாக இருக்கிறது.

ஆபத்திலுள்ள ஒரு மனிதனைப் பார்த்து விட்டால் உடனே அவனைக் காப்பாற்ற வேண்டும் என்ற எண்ணம் இன்னொரு மனிதனுக்கு ஏற்படுகிறது. அதனால் தான் காலம் ஏதோ கொஞ்சம் ஒழுங்காக ஓடிக் கொண்டிருக்கிறது. அடிபட்டுக் கிடக்கும் ஒருவனைப் பார்த்தவுடன் அம்புலன்ஸ்க்கு போன் பண்ணத்தான் ஓடுவோம்.

ஒரு ஆள் அடிபட்டு விழுந்தான். அதைப் பார்த்தவுடன் ஒருவன் அவசரமாக ஓடினான். கொஞ்ச நேரத்தில் இன்னொருவரைக் கூட்டிக் கொண்டு அவ்விடத்துக்கு வந்தான். "யார் அது உனக்குத் தெரிந்த டாக்டரா?" என்று கேட்டார்கள்.

"இல்லை இது என் கூடப் பிறந்த தம்பி. அக்ஸிடென்ட் என்றால் எப்படி இருக்கும் என்று நெடுநாளாக கேட்டுக் கொண்டிருந்தான். அதுதான் காட்டுவதற்காக அவனைக் கூட்டிக் கொண்டு வந்தேன்" என்றான்.

தென்கச்சி கோ சுவாமிநாதன்

அவைவராலும் ஏற்றுக்கொள்ளக் கூடிய தீர்வொன்றே அரசிடம் எதிர்பார்க்கப்படுகின்றது

சுரேஸ் பிரேமச்சந்திரன் தெரிவிப்பு

(கொழும்பு)

அனைவராலும் ஏற்றுக் கொள்ளக்கூடிய தீர்வொன்றையே இலங்கை அரசாங்கத்திடம் எதிர்பார்த்திருப்பதாகத் தமிழ் தேசியக் கூட்டமைப்பு தெரிவித்துள்ளது.

இலங்கைப் பிரச்சினைக்கு அரசியல் தீர்வொன்றை தீர்மானிப்பதற்கு அமெரிக்காவோ அல்லது இந்தியாவோ முற்படக் கூடாது என நேற்று பாராளுமன்றத்தில் தெரிவித்த தமிழ்த் தேசியக் கூட்டமைப்பின் பாராளுமன்ற உறுப்பினர் சுரேஸ் பிரேமச்சந்திரன் அவ்வாறு தீணிக்க முயற்சித்தால் போராட்டம் தொடரும் எனக் கூறினார்.

வன்னியில் தொடரும் எறிகணை மற்றும் விமானத் தாக்குதலால் ஒரு வாரத்தில் 733 பேர் கொல்லப்பட்டதுடன் இரண்டு ஆயிரத்து 615 பேர் காயமடைந்துள்ளனர் என சுரேஸ் பிரேமச்சந்திரன் தெரிவித்தார்.

பொதுமக்களுக்குப் பாதிப்பு ஏற்படாத வகையில் இராணுவ நடவடிக்கை முன்னெடுக்கப்படுகிறது என அரசாங்கம் கூறினாலும் வன்னியில் தமிழினம் அழிக்கப்பட்டு வருவதாக அவர் குறிப்பிட்டார்.

யுத்த நடவடிக்கைகளால் தமிழர்களின் பெருமளவு நிலம் கைப்பற்றப்படுகிறது.

யாழ்ப்பாணம், திருகோணமலை உட்பட ஏனைய பகுதிகளில்

பூநகரியில் சமாதான பூங்கா திறந்து வைக்கப்பட்டது

இலங்கையின் 61 ஆவது சுதந்திர தினமன்று பூநகரியில் சமாதான பூங்கா ஒன்று திறந்து வைக்கப்பட்டது.

பிரிகேடியர் சவேந்திர சில்வா இதனைத் திறந்து வைத்தார். (இ-6)

இராசி பலன்

06.02.2009
(தை24, வெள்ளிக்கிழமை)
மிருகசீரிடம் முற்பகல் 8.17 மணிவரை
துவாதசி பின்னிரவு 3.45 மணிவரை
இராசுசூலம் 11.05-12.35 மணிவரை
சுபநேரம் 6.35-8.05 மணிவரை

- சுபநிகழ்வு**, கடினமுயற்சி, நல்ல தகவல், தொழில் விருத்தி.
- மேடம்** ஆன்றோர் மதிப்பு, உடல் உழைப்பு, புதிய திட்டமிடல், அச்சமான நிலை.
- இடமம்** முயற்சி தடங்கல், வாகன பயம், உடல் வியாதி, வீண் தொல்லை.
- மிதுமை** எடுத்த காரியம் கைகூடும், பிரயாண நன்மை, அபூர்வ சந்திப்பு, போசன சுகம்.
- கடகம்** முயற்சிக்கூடும், போசன நன்மை, பண வருவாய், சுவாரஸ்யம்.
- சிங்கம்** சிறுவியாதி, புதிய விடயம், காரிய இடைபூறு, குடும்பக் கவலை.
- கன்னி** தன்னம்பிக்கைக்குறைவு, முயற்சி தாமதம், ரோக நிலை, கல்வியில் ஆர்வம்.
- தலாம்** வாக்கு மேன்மை, புதிய பொருள் சேர்க்கை, இனிய அனுபவம், அந்நியர் சந்திப்பு.
- விருச்சம்** பணவிரயம், காரிய தாமதம், விவாதம், தொழில் மந்த நிலை.
- தனுசு** சயன சுகம், நண்பர்கள் உதவி, போசன நன்மை, ஆழ்ந்த சிந்தை.
- மகரம்** வேலைச் சமை, பிதா சிந்தை, அமைதிக்குறைவு, கோபப்படுதல்.
- குமம்** பெருமையடைதல், மனமகிழ்ச்சி, தெய்வ சிந்தை, நண்பர்கள் சந்திப்பு.
- மீனம்**

வளவன்

கப்பட்டிருக்கும் சிறுவர்களுடன் தங்குவதற்குப் பெற்றோரோ உறவினர்களோ பாதுகாப்புத்தரப்பினரால் அனுமதிக்கப்படவில்லை யெனத் தெரிவித்தார்.

வன்னியில் இருந்து இடம் பெயர்ந்து வந்தவர்கள் முகாம்களில் அடைத்து வைக்கப்பட்டிருப்பதாகவும், முகாம்கள் சிறைச்சாலைகள் போன்று காணப்படுவதாகவும் பிரேமச்சந்திரன் குற்றம் சாட்டினார். (இ-6)

யாழ்ப்பாணம். தொழில் நுட்பக் கல்லூரியில் புதிய பயிற்சி நெறிகள் ஆரம்பம்

(யாழ்ப்பாணம்)

இரத்தமலாணை தேசிய தொழில் நுட்பக் கல்வி நிறுவனம் மற்றும் வாழ்க்கைத் தொழில்நுட்பப் பல்கலைக்கழகம் ஆகிய இணைந்து யாழ்ப்பாணம் தொழில்நுட்பக் கல்லூரி மற்றும் யாழ்ப்பாணம் தொழில்நுட்பவியல் கல்லூரிகளில் சிங்களமொழி சான்றிதழ் பயிற்சி, முன்பள்ளி ஆசிரியர் பயிற்சி நெறி ஆகிய பயிற்சி நெறிகளை நடத்தவுள்ளன. இவ்வகுப்புகள் சனி, ஞாயிறு தினங்களில் நடைபெறவுள்ளது.

அத்துடன் விசேடமாக க.பொ.த. உயர்தர விஞ்ஞானப் பிரிவில் 2 பாடங்களில் சித்தியடைந்தவர்களுக்கான உயிரியல் டிப்ளோமா பயிற்சி நெறி யாழ்ப்பாணம் தொழில்நுட்பக் கல்லூரியிலும் இருவருட பட்டப் பயிற்சி நெறி இந்திய பல்கலைக்கழகத்திலும் நடைபெறவுள்ளன.

பொருத்தமான விண்ணப்பதாரர்கள் இச்சந்தர்ப்பத்தை பயன்படுத்துமாறு தொழில் நுட்பக் கல்லூரி பணிப்பாளர் த.யோகராசா கேட்டுக்கொள்கின்றார். (இ-6)

குடநாடா சந்தைகளில் நேற்றைய விலை விபரம்

மரக்கறி வகைகள்	திருநெல்வேலி	யாழ்ப்பாணம்
1 Kg	ரூபா	ரூபா
கத்திக்காய்	280	260
உருளைக்கிழங்கு	160	100,120
பச்சையிளகாய்	400	400
தக்காளி	300	300
அவரை	40	60
மரவள்ளிக்கிழங்கு	50	80
கோவா	100	100
கரட்	80	80
பூசணி	80	100
புடோல்	80	50
வாழைக்காய்	160	160
சின்ன வெங்காயம்	35	60,40
பெரிய வெங்காயம்	140	140
பாகற்காய்	100	120
வெண்டிக்காய்	80	80
கரணைக் கிழங்கு	35	50
பயிற்றங்காய்	140	120
லீக்ஸ்	200	160
போஞ்சி	60	80
கீரை - 1 பிடி	20	15
தேசிக்காய்	100	120
தேங்காய் (ஒன்று)	25	30



சென்ற வாரம் யாழ்ப்பாணம் போதனா வைத்தியசாலையில் ஒரே குலில் மூன்று குழந்தைகளைப் பெற்றெடுத்த தாய்க்கும் அக் குழந்தைகளுக்கும் ஒரு வருடத்திற்கு போதுமான பால்மா வகைகளுக்கான நிதியை காசோலையாக குழந்தைகளைப் பெற்றெடுத்த தாயாரிடம் ASTRON மருத்துவக் கம்பெனியின் சார்பாக அதன் வட மாகாணப் பிரதிநிதி பி. மயூரதன் கையளிப்பதையும், அருகில் மகப்பேற்றியல் நிபுணர் வைத்திய கலாநிதி சிறீதரன், குழந்தை வைத்திய நிபுணர் வைத்திய கலாநிதி அருள்மொழி ஆகியோர் நிற்பதையும் படத்தில் காணலாம்.

மெய்வல்லுநர் போட்டி

(யாழ்ப்பாணம்)

கரணவாய் வேதாரணியேஸ்வரா வித்தியாலயத்தின் வருடாந்த இல்லமெய்வல்லுநர் போட்டி நாளை சனிக்கிழமை பிற்பகல் 1.30 மணிக்கு அதிபர் த.ரவீந்திரன் தலைமையில் பாடசாலை மைதானத்தில் நடைபெறவுள்ளது.

நிகழ்வின் பிரதம விரந்தினராக வடமராட்சி வலயபிரதிக் கல்விப் பணிப்பாளர் சி.புஸ்பலிங்கம், சிறப்புவிருந்தினராக நிக்கொட் உதவித் திட்டமிடல் பணிப்பாளர் வி.சொக்கநாதன் ஆகியோர் கலந்து கொள்ளவுள்ளனர்.

✠✠✠

(வட்டுக்கோட்டை)

வட்டுக்கோட்டை யாழ்ப்பாணக் கல்லூரியின் வருடாந்த இல்லமெய்வல்லுநர் போட்டிகள் இன்று வெள்ளிக்கிழமை கல்லூரி பி்க்னல் மைதானத்தில் முதல்வர் நோயல் விமலேந்திரன் தலைமையில் நடைபெறவுள்ளது.

இந்நிகழ்வில் பிரதம விருந்தினராக மீன் பிடியியல் கூட்டுத்தாபனத்தின் பொது முகாமையாளர் ஆர்.ராஜாராம், முன்னாள் உதவிக் கல்விப் பணிப்பாளரும் தேசிய கல்வி நிறுவகத்தின் விரிவுரையாளரும் தொண்டைமாளாறு வெளிக்கள நிலையத்தின் இயக்குநருமாகிய திருமதி எம்.ராஜாராம் ஆகியோர் கலந்து சிறப்பிக்கவுள்ளனர்.

(ஓ-27)

மகா கும்பாபிஷேகம்

(கோண்டாவில்)

கோண்டாவில் கிழக்கு திருவருள்மிகு ஸ்ரீ மகா காளியம்பாளர் ஆலய மஹா கும்பாபிஷேகம் 11ஆம் திகதி புதன்கிழமை காலை 6.27 மணிமுதல் 7.37 மணிவரையுள்ள சுப வேளையில் நடைபெறவுள்ளது.

எதிர்வரும் 10 ஆம் திகதி செவ்வாய்க்கிழமை காலை 7 மணிமுதல் மாலை 4 மணி வரை அடியார்கள் எண்ணெய்க்காப்பு சாத்தும் நிகழ்வும் இடம்பெறும்.

இந்நிகழ்வில் நல்லைக் குருமணி சோம சுந்தர பரமாச்சார்ய சுவாமிகள் ஆசியுரை வழங்குவார்.

அத்துடன் தொடர்ந்து 24 நாட்கள் மண்டலாபிஷேகம் நடைபெறும்.

(ஓ-4)

மஹோற்சவம்

(யாழ்ப்பாணம்)

திருநெல்வேலி புழங்கிணற்றடி ஸ்ரீ வீரகத்தி விநாயகர் ஆலய வருடாந்த மஹோற்சவம் எதிர்வரும் 9 ஆம் திகதி திங்கட்கிழமை காலை 11 மணிக்கு கொடியேற்றத்துடன் ஆரம்பமாகி தொடர்ந்து 15 திங்கள் நடைபெறவுள்ளது.

இவ் உற்சவத்தில் 18 ஆம் திகதி புதன் கிழமை மஞ்சமும், 22 ஆம் திகதி ஞாயிற்றுக்கிழமை சப்பறமும், 23 ஆம் திகதி திங்கட்கிழமை தேர்த்திருவிழாவும், 24 ஆம் திகதி செவ்வாய்க்கிழமை தீர்த்தத் திருவிழாவும், 25 ஆம் திகதி புதன்கிழமை தண்டிகை உற்சவமும் நடைபெறும்.

(ஓ-4)



வட்டுக்கோட்டை மேற்கு உலக்கைப் பழச்சி பத்திரகாளி சமேத வீரபத்திரர் ஆலய நான்காம் திருவிழாவில் சுவாமி வீதியுலா வருவதைப் படத்தில் காணலாம்.

குளங்களில் திண்மக்கழிவுகளை

கொட்டுவதை தவிர்க்கவும்

மாநகரசபை அறிவிப்பு

(கோண்டாவில்)

யாழ்ப. நகரின் நீர்த் தேவைகள் முழுமையாக தரைக் கீழ் நீரில் இருந்தே பெறப்படுகின்றது. தரைக் கீழ் நீர்வளத்தை பேணுவதற்கு நகரில் காணப்படும் குளங்களை விருத்தி செய்து தூயநீரைப் பேணுதல் அவசியமாகும். குளங்கள், வடிகால்களில், பொது மக்கள் பொறுப்பற்ற முறையில் கொட்டும் திண்மக் கழிவுகள் குளத்து நீரை மாசடையச் செய்வதுடன், தரைக் கீழ் நீருக்

கான நீர் உட்புகவிடும் செய்முறையையும் பாதிக்கின்றது.

இதனால் குளங்களின் அருகே காணப்படும் கிணறுகளின் நீர் ஊற்றுக்களும் வற்றிப் போகலாம்.

எனவே மேற்படி விளைவுகளைத் தவிர்ப்பதற்கு குளங்கள், வடிகால்களில் திண்மக் கழிவுகள் கொட்டுவதை பொதுமக்கள் நிறுத்த வேண்டுகோள் யாழ்ப.மாநகரசபையினர் கேட்டுள்ளனர்.

(ஓ-36)

யாழ்ப.குடாநாட்டிற்கு மீண்டும் புகையிரத சேவை

அமைச்சர் டக்ளஸ் தேவானந்தா நடவடிக்கை

(யாழ்ப்பாணம்)

சுமார் மூன்று தசாப்த காலங்களாக செயலிழந்து போயுள்ள யாழ்ப.குடாநாட்டுக் கான புகையிரத சேவையை மீண்டும் ஆரம்பிக்கும் நடவடிக்கைகளில் சமூகசேவையாளர் மற்றும் சமூக நலத்துறை அமைச்சரும் வடமாகாணத்திற்கான விசேட செயலணியின் தலைவருமான டக்ளஸ் தேவானந்தா தீவிரமாக ஈடுபட்டு வருகின்றார்.

இவ் விடயம் தொடர்பில் உரிய அனைத்து தரப்பினருடனும் தொடர்புகொண்டு கலந்துரையாடி வரும் அமைச்சர் டக்ளஸ் தேவானந்தா, இதற்கென இந்தியாவின் உதவிகளையும் நாடிவுள்ளதுடன் வெகுவிரைவில் இத்திட்டம் முன்னெடுக்கப்படும் என்றும் இதன் மூலம் யாழ்ப.குடாநாட்டு மக்கள் பாரிய நன்மைகளை அடைவர் என்றும் தெரிவித்துள்ளார்.

களையும் நாடிவுள்ளதுடன் வெகுவிரைவில் இத்திட்டம் முன்னெடுக்கப்படும் என்றும் இதன் மூலம் யாழ்ப.குடாநாட்டு மக்கள் பாரிய நன்மைகளை அடைவர் என்றும் தெரிவித்துள்ளார்.



யாழி.செய்திகள்

செல்வபுரத்தை செழிப்பாக்க உதவுமாறு மக்கள் கோரிக்கை

(கோண்டாவில்)

கோண்டாவில் டிப்போவுக்கு அருகில் பின்புறமாக நவீன நாகரீக உலகுடன் இணைய முடியாத நிர்க்கதியான நிலையில் செல்வபுரம் கிராமம் காணப்படுகின்றது. பெயர்தான் செல்வபுரம்.மக்களோ வறுமை நிலையிலும் வசதிகள் அற்று உள்ளனர். குடியிருப்பாளர்கள் அனைவரும் கூலிகள். அசாதாரண கழிநிலையால் தொழில் வாய்ப்பற்ற நிலையில் காணப்படுகின்றனர். மாணவர்கள் கல்வி கற்க வேண்டும் எனத் துடிப்பவர்கள், பாடசாலைக் கல்வியை மட்டும் தான் நம்பியிருக்கின்றனர்.

தனியார் கல்வி நிலையங்களுக்குச் செல்வதற்கு பொருளா தாரம் இடம் தரவில்லை. இப்பகுதியில் வசிக்கும் உயர்தரம் வரை கற்ற ஒரு சில மாணவர்கள் மாலை நேரத்தில் இலவசமாக வகுப்புக்களை நடாத்துகின்றனர். பக்கத்து வீடுகளுக்கு செல்வதற்கு சீரான பாதைகள் கூட .இல்லாத இக் கிராமத்தின் எல்லைகளாக நான்கு பக்கமும் மயானங்களே காணப்படுகின்றன.

மயானங்களின் நடுவே ஒரு மயான பூமியான செல்வபுரம் கிராமத்தை செழிப்பாக்குவதற்கு மனிதநேயம் மிக்க அரசு, அரசு சார்பற்ற தொண்டு நிறுவனங்கள் முன்வர வேண்டும்.

சமூக பொருளாதார ரீதியில் அணுகி உதவ வேண்டும் என செல்வபுரம் உதய சூரியன் சனசமூகநிலைய தலைவர் எஸ். சிவலிங்கம் கேட்டுக் கொள்கின்றார்.

(ஓ-36)

மாதாந்தக் கூட்டம் பிற்போடப்பட்டுள்ளது

(யாழ்ப்பாணம்)

யாழ்ப.தேசிய கல்வியியற் கல்லூரியில் நாளை சனிக்கிழமை நடைபெறவிருந்த உள்ளகப் பயிற்சி ஆசிரியர்களுக்கான மாதாந்தக் கூட்டமும் கொடுப்பனவு வழங்கலும் தவிர்க்க முடியாத காரணத்தினால் 14 ஆம் திகதி சனிக்கிழமைக்குப் பிற்போடப்பட்டுள்ளதாக பீடாதிபதி எஸ்.கே.யோகநாதன் அறிவித்துள்ளார்.

(ஓ)

அடிப்படை வசதிகளற்று இயங்கும் பொதுச் சந்தை

கொக்குவில் பொதுச் சந்தை அடிப்படை வசதிகள் அற்று இயங்கி வருகின்றது. பிரதேச சபையினரால் ஏற்படுத்தித் தரப்பட்ட மின் மோட்டார், நீர்த் திருகுபிடிக்கிகள் விசயிகளால் களவாடப்பட்டதனால் நீர்வசதி அற்றுப் போய் விட்டது. மலசலகூடமும் பாவிக்கக் கூடிய நிலையில் காணப்படவில்லை. நீர் வசதி இன்மையால் மாலை நேர மீன் விவசாயிகள் மீன் விற்பனைப் பகுதியைக் கழுவவில்லை சிரமப்படுகின்றனர். மாலைநேர மின்வெட்டும் மீன் வியாபாரிகளை இருட்டில் தள்ளுகின்றது.

கொள்வனவாளர்களின் வருகை நாளாந்தம் கூடுவதனால் நீர் வசதி, ஒளி வசதிகளை ஏற்படுத்தித் தருமாறு வியாபாரிகள் கேட்டுள்ளனர்.

(ஓ-36)

இணைப்புக் குழுக்கூட்டம்

நல்லூர் பிரதேச செயலகத்தால் நடாத்தப்படும் இணைப்புக்குழுக் கூட்டம் எதிர்வரும் 10 ஆம் திகதி செவ்வாய்க்கிழமை காலை 9.30 மணியளவில் நல்லூர் பிரதேச செயலகத்தில் நடைபெறும் என நல்லூர் பிரதேச செயலர் பா.செந்தில்நந்தன் தெரிவித்துள்ளார்.

(ஓ)

புதிய நிர்வாகிகள் தெரிவு

கரவெட்டி கலட்டி ஐக்கிய விளையாட்டுக் கழகத்தின் வருடாந்தப் பொதுக் கூட்டமும் நிர்வாகிகள் தெரிவும் அண்மையில் நடைபெற்றது.

இதில் தலைவராக க.முருகவேள், உப தலைவராக ம.பிரபாகரன், செயலாளராக ம.சதீஸ்கரன், உபசெயலாளராக இ.கிரீதரன், பொருளாளராக த.நிதர்சன், நிர்வாகக் குழு உறுப்பினர்களாக க.பரமசோதி, அ.ஆல சுந்தரம், வே.ராஜதீபன், நா.தர்சன் ஆகியோரும் போசகர்களாக க.செல்வராசா, த.மணிசுந்தரம், உதைபந்தாட்டத்துறை செயலராக ம.சசிகரன், மென்பந்தாட்டத்துறை செயலராக ப.பானுகோபன் ஆகியோரும் தெரிவு செய்யப்பட்டனர்.

✠✠✠

திருநெல்வேலி முருகன் வீதி ஸ்ரீ புவனேஸ்வரி அம்பாளர் ஆலய பரிபாலன சபையின் வருடாந்தப் பொதுக்கூட்டமும் புதுவருட நிர்வாகிகள் தெரிவும் அண்மையில் நடைபெற்றது.

இதில் தலைவராக த.முத்துலிங்கம், செயலாளராக க.பாலராஜா, பொருளாளராக செ.தர்மராசா ஆகியோருடன் பத்து பேர் கொண்ட நிர்வாகசபையும் தெரிவு செய்யப்பட்டது.

(ஓ-134)

பொதுக் கூட்டம்

(யாழ்ப்பாணம்)

யாழ்ப.மாவட்ட தாச்சி விளையாட்டுச் சங்கத்தின் பொதுக்கூட்டமும் புதிய நிர்வாக சபைத் தெரிவும் நாளை மறுதினம் ஞாயிற்றுக்கிழமை காலை 9 மணிக்கு யா.மா.தா.வி. சங்க தலைவர் செ.சண்முகலிங்கம் தலைமையில் இணுவில் அண்ணா சனசமூக நிலைய மண்டபத்தில் நடைபெறவுள்ளது.

இந்நிகழ்வில் புதிய நிர்வாக உறுப்பினர் தெரிவுடன் யாழ்ப.மாவட்ட வசந்த எழுச்சி விழா விளையாட்டுத் தேர்வும் நடைபெறவுள்ளது எனத் தெரிவிக்கப்பட்டுள்ளது.

(ஓ-4)

விரிவுரைகள் ஆரம்பம்

யாழ்ப்பாணம் பல்கலைக்கழக வணிகபீட கற்கைநெறி, யாழ்ப்பாணம் பல்கலைக்கழக முகாமத்துவ வணிகபீடத்துக்கு புதிய கல்வியாண்டு 2007/2008க்கு அனுமதிபெற்ற மாணவர்களுக்கான விரிவுரைகள் இம் மாதம் 25ஆம் திகதி ஆரம்பமாகுமென பல்கலைக்கழக பதில் பதிவாளர் அறிவித்துள்ளார்.

இதேவேளையில் மாணவர்கள் பகிஷ் கரிப்புக் காரணமாக ஒத்திவைக்கப்பட்டிருந்த பட்டப்பின் கல்வி டிப்ளோமா கற்கைநெறிக்கு 2009/2010ஆம் கல்வியாண்டு மாணவர்களை தேர்வுசெய்வதற்கான எழுத்துப் பரீட்சை நாளை சனிக்கிழமை யாழ்ப்பாணம் பல்கலைக்கழகத்தில் நடைபெறும்மெனவும் விண்ணப்பதாரிகள் ஏற்கனவே அனுப்பிவைக்கப்பட்ட பரீட்சை அனுமதி அட்டைகளுடன் பரீட்சைக்கு தோற்றமுடியுமெனவும் தெரிவித்துள்ளார்.

(ஓ-134)



இலங்கை வங்கியால் அறிமுகப்படுத்தப்பட்ட "ஸ்மார்ட்" இன்வெஸ்டர் சேமிப்புத் திட்டத்தின் அங்குராப்பண நிகழ்வு அண்மையில் சுன்னாகம் மேற் தரக்கிணையில் இடம்பெற்றது. இந்நிகழ்வில் கிளை முகாமையாளர் சி.பெ.அரசுமார் மங்கல விளக்கேற்றுவதையும், அருகில் இலங்கை வங்கி வட பிராந்திய முன்னாள் செயற்பாட்டு முகாமையாளர் க.உலகநாதன் மற்றும் வங்கி ஊழியர்கள், வாடிக்கையாளர்களையும் படத்தில் காணலாம்.

இலங்கையில் தமிழர் 62

இள மக்களும் தமிழ் மக்களும்

ஆதி வரலாற்றுக் காலத்தில் தென்னிந்தியத் தீபகற்பத்தில் பெரும்பாலான இடங்களில் ஆட்சியாளர் தங்கள் சபைகளில் பிராகிருதத்தைப் பயன்படுத்தி நெடுங்காலமாகத் தங்கள் கல்வெட்டுக்களைப் பிராகிருத மொழியிலேயே எழுதி வந்தனர். தென்னிந்திய வம்சங்களாகிய ஆந்திரர், சாத வஹனர், இசுட்வாகு அரரசர்கள் மற்றும் பல்லவர் ஆகியோர் அவர்களுடைய தொடக்க காலக் கல்வெட்டுக்களையும் செப்பேடுகளையும் பிராகிருதத்தில் எழுதினர். தமிழ் நாட்டில் சிறப்பாகத் தொண்டைமண்டலப் பகுதியில் (வட தமிழ் நாட்டில்) வரலாற்றுத் தொடக்க காலத்தில் பிராகிருதத்தின் செல்வாக்கு வலுடன் காணப்பட்டது.

எனினும் இறுதியில் தமிழ்மொழி அதிக இந்து-ஆரியச் செல்வாக்கின்றித் தமிழ்நாட்டில் மேலாதிக்கம் பெற்றது. ஆந்திரப் பிரதேசத்தில் பிராகிருதச் செல்வாக்கு முதலில் மேலாதிக்கம் பெற்று நீண்டகாலம் நீடித்தது. ஆயிரம் ஆண்டுகளுக்கு மேற்பட்ட காலத்தின் பின் அங்கு ஒரு திராவிடமொழி, அதாவது தெலுங்கு மொழி, எழுச்சிபெற்றாலும் தமிழில் இடம்பெறாத பல இந்து ஆரியப் பண்புகளை அம்மொழி பெற்றிருந்தது. இவ்வாறே கர்நாடகப் பகுதியில் கன்னடம் என்னும் திராவிட மொழியும், கேரளத்தில் மலையாளம் என்னும் இன்னொரு திராவிட மொழியும் இந்து-ஆரிய மொழிப் பண்புகளுடன் இறுதியில் எழுச்சிபெற்றன. ஆனால் வடக்கில் பழைய மொழிகள் அழிந்துபோக,

அவற்றுக்குப் பதிலாக பிராகிருத மொழி வழிவந்த மொழிகள் நிலைபெற்றன.

இலங்கையிலும் வரலாற்று மொழியியலாளர் கவனத்தை ஈர்க்கக் கூடிய வகையில் பழைய மொழிகள் அகற்றப்பட்டுத் தாய் மொழி மாற்றம் நடைபெற்றது. இடைக் கற்காலத்தில் இலங்கையில் பல மொழிகள் பேசப்பட்டன எனலாம். இவற்றுள் முண்டா மொழிகள் மற்றும் திராவிட மொழிகள் இருந்திருக்கலாம்.

ஆதி இரும்புக் காலம் தொடங்கியபோது தென்னிந்தியாவிலிருந்து புதிய செல்வாக்காகப் பெருங்கற்பண்பாடு பரவத் தொடங்கக் கூடவே தமிழ் பேசுவோரும் இலங்கைக்குச் சென்றிருப்பர். அவர்கள் மொழி வட பாகத்தில் செல்வாக்குப் பெற்றது. தீவின் நடுப்பாகத்திலும் தென்பாகத்திலும் சிறிது காலம் பழைய மொழிகள் தொடர்ந்து பேசப்பட்டிருக்கலாம். ஆனால் தூர வர்த்தகம் வளர்ச்சியடையப் புதிய பண்பாட்டுச் செல்வாக்குகள் வர்த்தகத்தின் வழியாகப் பரவின. வர்த்தகத்தால் ஏற்பட்ட புதிய சூழ்நிலையில் பல இனக் குழுக்களிடையே தொடர்புகள் இருப்பதற்கு வளர்ச்சியுற்ற ஒரு மொழி தேவைப்பட்டது. வர்த்தகர்களுடைய பொது மொழியாக அப்பொழுது எழுச்சிபெற்றிருந்த பிராகிருதம் இத் தேவையை நிறைவு செய்யக் கூடியதாய் இருந்தது. பின்னர் பௌத்தம் பரவியபோது பாளி மொழியின் செல்வாக்குப் பரவ, மெதுவாக ஒரு புதிய மொழி உருவாகப் பழைய மொழிகளுக்குப் பதிலாக பலருக்குத் தாய் மொழியாகியது. இப்பொழுது, இள என்ற இனக்குழுவின் மொழியாகியது.

தமெட மக்கள்

முன்னர் குறிப்பிடப்பட்டு, ஆதி வரலாற்றுக் காலத்தில் (இற்றைக்கு 2200 ஆண்டுகளுக்கு முன்) இலங்கையில் வாழ்ந்த தமிழ் இனக்குழு பிராமிக் கல்வெட்டுக்களில் தமெட என்ற பெயரால் குறிப்பிடப்பட்டுள்ளது. இக் கல்வெட்டுக்கள் அனூராதபுரத்தில் மட்டுமின்றி, அப்பால் இன்று தமிழர் வாழும் இடங்களாகிய வவுனியா மாவட்டம் (பெரிய புளியங்கும்), மட்டக்களப்பு மாவட்டம் (சேருவில்) மற்றும் அம்பாறை மாவட்டம் (குடுவில்) ஆகிய இடங்களிலும் காணப்படுகின்றன.

இப்பிராமிக் கல்வெட்டுக்களுள் மிகவும் பிரசித்தி பெற்றது அனூராதபுரத்திலுள்ள கல்வெட்டு. இதற்குப் பேராசிரியர் பரண விதான 'தமிழ் இல்லத்தார் மேடைக் கல்வெட்டு' என்ற பெயரைக் கொடுத்திருந்தார். இக் கல்வெட்டில் ஒரு வணிக கணத்தைச் சேர்ந்த தமிழர் சிலர் குறிப்பிடப்பட்டுள்ளனர். ஏனைய பிராகிருதக் கல்வெட்டுக்களில் போல இதிலும் இவர்கள் பெயர்கள் பிராகிருதப் பெயர்களாக இருந்தாலும், பெயருக்கு முன்னால் இனக் குழுப் பெயராகிய தமெட என்பது கொடுக்கப்பட்டுள்ளது.

இப் பெயர்கள் பாறை ஒன்றில் அமைக்கப் பெற்றிருந்த இருக்கையில் பொறிக்கப்பட்டுள்ளன. ஆதி வரலாற்றுக் காலத்தில் தமிழ் வணிகர்கள் அனூராதபுரத்து அரகியல் வர்த்தக முயற்சிகளில் ஈடுபட்டிருந்தமைக்கும் வணிக களங்களை அமைத்துச் செயற்பட்டமைக்கும் இக் கல்வெட்டுச் சான்று பகருகின்றது.

அத்துடன் பிராகிருத மொழியின் உபயோகம் எவ்வாறு பல்வேறு இனக் குழுக்களை ஒன்றுபடுத்தத் தொடங்கியிருந்தது என்பதற்கும் இது சான்றாகும். தமிழ் வணிகர்களாக இருந்தாலும் இவர்கள் பிராகிருதப் பெயர்களை உடையவர்களாக இக் கல்வெட்டில் காணப்படுகின்றனர். ஆகவே, இலங்கையில் உள்ள பிராமிக் கல்வெட்டுக்களில் குறிப்பிடப்படுவோர் பெரும்பாலும் பிராகிருதப் பெயர்களுடன் காணப்படுவதால் அவர்கள் அனைவரும் பிராகிருதம் பேசிய ஓர் இனக்குழு மக்கள் என்று கொள்வது தவறாகும்.

வவுனியா மாவட்டத்திலும் அக்காலத்து உயர் குழாத்தினருள் தமிழ் வணிகரும் இருந்தமைக்கு அங்கு பெரிய புளியங்குளத்தில் இரு பிராமிக் கல்வெட்டுக்கள் காணப்படுகின்றன. கீழ்க்கு இலங்கையில் மட்டக்களப்பு

பேராசிரியர்

கா. இந்திரபாலா

மாவட்டத்திலும் அம்பாறை மாவட்டத்திலும் தமிழர் பற்றிக் குறிப்பிடும் பிராமிக் கல்வெட்டுக்கள் பிராகிருத மொழியில் எழுதப்பட்டவையாய் சேருவிலப் பகுதியிலும் அக்கரைப் பற்றுப் பகுதியில் குடுவில் என்ற இடத்திலும் உள்ளன.

இவற்றிலும் தமிழர் பெயர்கள் பிராகிருத மொழியில் உள்ளன. இலங்கையில் அக் காலத்தில் வாழ்ந்த பல்வேறு இனக்குழுக்கள் மத்தியில் பிராகிருதமயமாக்கம் எவ்வாறு பரவலாக நடைபெற்றது என்பதற்கு இவை அனைத்தும் சான்று பகருகின்றன. (தொடரும்)



யாழ்ப்பாணம் பல நோக்கு கூட்டுறவு சங்கத் தலைவர் ப.கிரிதரணப் பாராட்டிக் கௌரவிக்கும் நிகழ்வு அண்மையில் சங்க கேட்போர் கூட மண்டபத்தில் இடம் பெற்றது.

இந்நிகழ்வில் சங்கத் தலைவருக்கு பொது முகாமையாளர் ரி.மனோகரன் விருதும் பரிசில் களும் வழங்கிக் கௌரவிப்பதையும், சங்க ஆளணி முகாமையாளர் செல்வி எஸ். சிவஜெயந்தி உரையாற்றுவதையும் படங்களில் காணலாம்.

சுதேச நாட்டியம் பத்திரிகையும் (1902-1915)

கல்லை வேலனும் 1

எனது ஆசிரியராகவும், எங்கள் குடும்பத்தில் ஓர் அங்கத்தவராகவும் இருந்து, அமரத்துவம் அடைந்த ஏ. ஜே. கனகரத்தினா அவர்களின் நினைவுரையினை உங்கள் முன் நிகழ்த்துவதில், நான் பெரும் பாக்கியம் பெற்றிருப்பதாக உணர்கின்றேன்.

ஏ. ஜே. கனகரத்தினா அவர்கள், ஆங்கிலம் அரசு கரும் மொழியாகக் கொலுவிருந்த காலத்தில், ஆங்கிலமொழி வீட்டுமொழியாகப் பேசப்பட்ட சூழலில் பிறந்து வளர்ந்தவர். ஆரம்ப, இடைநிலைக் கல்வியை யாழ்ப்பாணம் திருக்குடும்ப கன்னியம்மம், சென். பற்றிக்ஸ் கல்லூரி, கொழும்பு சென். ஜோசப் கல்லூரி ஆகியவற்றில் பயின்றார்.

அவர் பேராசிரியர் பல் கலைக்கழகத்தில், ஆங்கிலத்தைச் சிறப்புப் பாடமாகப் பயின்று பட்டம் பெற்ற பின்னர், சென். பற்றிக்ஸ் கல்லூரி, மகாஜனாக் கல்லூரி, திருக்கோவில் தம்பிலுவில் மகா வித்தியாலயம் ஆகிய பாடசாலைகளிலும், ஆங்கிலம் உட்பட ஏனைய கலைப்பாடங்களையும் கற்பித்தவர். யாழ்ப்பாண வளாகம் (பின்னர் யாழ்ப்பாணப்

பல்கலைக்கழகமாக உயர்த்தப்பட்டது) ஆரம்பித்த காலம் முதல் இளைப்பாறும் வரை, ஆங்கிலப் போதனாசிரியராகக் கடமையாற்றியவர். தொழில் ரீதியாக ஆசிரியராக இருந்தாலும், இவரது ஆளுமை பல்வகைப்பட்டது.

ஆரம்பத்தில் Ceylon Daily News, Co-operator ஆகிய பத்திரிகைகளின் ஆசிரியர் குழுவிலும், பின்னர் Saturday Review ஆசிரியர் குழுவிலும் பணி புரிந்தவர். ஆங்கில மொழி, இலக்கியம், விமர்சனம் ஆகிய விடயங்களில் மிகுந்த ஆளுமை மிக்கவராக இருந்த ஏ. ஜே. யை, தமிழ் இலக்கியம், தமிழ்ப் பத்திரிகை, தமிழ் ஆங்கில மொழிப் பெயர்ப்புகள் போன்ற துறைகளில், கனடியான பங்களிப்பும் செய்தவர். தமிழ் மீது அபிமானம் கொள்வதற்கு அடித்தளமாக 1956 ஆம் ஆண்டு கொண்டு வரப்பட்ட 'தனிச் சிங்களச் சட்டம்' அமைந்தது. தனது முதலாவது வெளியீடான மத்து என்ற நூலை ஏ. ஜே. 'தனிச் சிங்களச் சட்டத்திற்கே' சமர்ப்பணம் செய்திருந்தார்.

தன்னை எப்போதும் முன்னிறுத்தாத

முதிர்ச்சியைக் கொண்ட ஏ. ஜே., இலங்கையின் சமகால் ஆங்கில, தமிழ்ப் பத்திரிகைகளிலும் சஞ்சிகைகளிலும் ஏதோ ஒரு வகையில் தொடர்பு கொண்ட

வராகவும், பங்களிப்புச் செய்தவராகவும் இருந்து வந்துள்ளார். இவரது பத்திரிகை வாழ்வில் அறியப்பட்ட செய்திகளை விட அறியப்படாத செய்திகளும் பல உண்டு. இளம்பிறை, ஐக்கிய தீபம், மல்லிகை, அலை, திசை போன்ற தமிழ்ச் சஞ்சிகைகளில் ஏ. ஜே. யின் பங்கு இங்கு நினைவு கூரத்தக்கது. எந்த முகஸ்துதிக்கும் சோரம் போகாது, தான் சொல்ல நினைத்ததைச் சொல்லும் வல்லமையும், உறுதியும் உடையவர். ஒரு ஆசிரியராகப் பணியாற்றினாலும், பத்திரிகைத் துறையே அவருக்கு விருப்பமான துறையாக இருந்தது. அவர் எப்பொழுதும் தன்னைப் பற்றிக் கூறும் பொழுது, 'முதலில் நான் ஒரு பத்திரிகையாளன்' என்றே கூறுவார். சிறந்த புலமையாளராகவும், இலக்கியவாதியாகவும், இலக்கிய விமர்சகராகவும் இருந்து வந்த பொழுதும், பத்திரிகையாளன் எனத் தன்னை அடையாளப்படுத்திக் கொள்வதில் அதிக விருப்புக்கொண்ட ஏ. ஜே. யின் நினைவுரை, பத்திரிகை சார்ந்ததாக இருப்பது நன்றெனக் கருதியதால், அத்தகைய ஒரு தலைப்பினைத் தெரிவு செய்ய வேண்டியதாயிற்று.

யாழ்ப்பாணத்தில் 1902 ஆம் ஆண்டில் இருந்து தொடர்ந்து, நாற்பத்தைந்து ஆண்டுகளுக்கும் மேலாக எளியிடிப்பட்டு வந்திருந்ததும், இதுவரை எவராலும் ஆய்வு செய்யப் படாதது மான பிரபல தமிழ்ப் பத்திரிகை ஒன்றின் ஆரம்பகட்டம் பற்றியதாகவே இவ்வரை அமைகிறது.

பகுதி 1

கல்லை வேலனின்

'சுதேச நாட்டியம்' பத்திரிகை

யாழ்ப்பாணச் சமூகத்தின் வரலாறு பற்றி அறிந்துகொள்ள முற்பட்ட எனது முயற்சியில், யாழ்ப்பாணக் குடாநாட்டில் வெளியிடப்பட்டு வந்த பத்திரிகைகளையும் அகழ்ந்து பார்க்க வேண்டிய ஆர்வமும், அவசியமும் ஏற்பட்டது.

திருமதி. சோ. கிருஷ்ணகுமார்

சிரேஷ்ட விடுதலையாளர், வரலாற்றுத்துறை யாழ்ப்பல்கலைக்கழகம்.

இதன்போது, 'கல்லை வேலன்' ஆல் 1902 ஆம் ஆண்டு முதல் வெளியிடப்பட்டு வந்த 'சுதேச நாட்டியம்' என்ற பத்திரிகையிலிருந்து யாழ்ப்பாணச் சமூகம் பற்றிய பல்வேறு முக்கிய விடயங்களை அறிய முடிந்தது. அதிலும், உயர்ந்தோர் மாட்டல்லாத சாதாரண மக்கள் வரலாறு பற்றிய தகவல் தேடத்தில், மேற்படி பத்திரிகை ஒரு முக்கியமான தகவல் பெட்கமாக விளங்குவதை இனங்காண முடிந்தது. (தொடரும்)

நோர்வே வாழ் தமிழர்களின் தீய்ப்பந்தம் போணி 5 ஆயிரத்துக்கும் அதிகமானோர் பங்கேற்பு



உடனடி போர் நிறுத்தத்தினைக் கோரியும், தமிழின அழிப்பினை நிறுத்தவும், இலங்கை அரசு பயங்கரவாதத்தைக் கண்டித்தும், தமிழீழ மக்களின் தன்னாட்சி உரிமையை வலியுறுத்தியும், நோர்வே உட்பட இணைத் தலைமை நாடுகளின் நீதியற்ற நடவடிக்கையைக் கண்டித்தும் நோர்வே தலைநகர் ஓஸ்லோவில் மாபெரும் தீய்ப்பந்தப் பேரணி நடைபெற்றது.

பெற்றது. கடும் பனித்தூறலுக்கும் உடல் வெட்டும் குளிர்க்கும் மத்தியிலும் 5 ஆயிரத்துக்கும் அதிகமான நோர்வே வாழ் தமிழர்கள் பேரணியில் கலந்துகொண்டனர்.

ஓஸ்லோ Youngstorget இலிருந்து நேற்று முன்தினம் புதன்கிழமை மாலை 6 மணிக்கு தொடங்கிய பேரணி, நோர்வே நாடாளுமன்றத்தைச் சென்றடைந்து அங்கு பொதுக்கூட்டத்துடன் இரவு 8 மணிக்கு நிறைவடைந்தது.

இந் நிகழ்வில் உரையாற்றிய வலதுசாரிக் கட்சி யின் தலைவர் அர்ணா கூல்பர்க் பொது மக்களின் உயிர்ப்பலிகள் நிறுத்தப்படுவதே இன்றைய அவசர தேவை என்று குறிப்பிட்டார்.

உடனடி போர் நிறுத்தம் ஏற்படுத்தப்பட்டு, நீதியான அரசியல் தீர்வு காணப்பட வேண்டும் என்றும் அவர் மேலும் தெரிவித்தார். (ஓ-6)

தவறை ஒப்புக்கொண்டார் அமெரிக்க அதிபர் ஒபாமா

(வோஷிங்டன்)

அமைச்சர்கள் நிபமனத்தில் தவறு நடந்து விட்டது உண்மையே. இனி அதுபோல் நடக்காது என அமெரிக்க அதிபர் பராக் ஒபாமா கூறியுள்ளார். அமெரிக்காவில் அதிபர் பராக் ஒபாமா தலைமையிலான அரசு பொறுப்பேற்று இரண்டு வாரமாகிறது. இந்நிலையில் அமெரிக்க சுகாதாரத்துறை அமைச்சராக நியமிக்கப்பட்ட டாம் டேசஸ் மற்றும் வெள்ளை மாளிகை தலைமை செயல் அதிகாரி நியமிக்கப்பட்ட நான்சி கில்லி பெர் தங்களின் வரிகளை செலுத்தவில்லை எனக் குற்றச்சாட்டு எழுந்தது. இதையடுத்து அவர்கள் இருவரும் பதவி விலகினர். இந்த விஷயத்தில் தான் தவறு செய்து விட்டதை அதிபர் பராக் ஒபாமா ஒப்புக் கொண்டுள்ளார்.

இது பற்றி அவர் கூறுகையில் டாம் டேசஸ் மற்றும் கில்லி பெர் நியமனத்தில் மற்றவர்களின் பேச்சைக் கேட்டு செயல்பட்டு விட்டேன். செய்த



தவறுக்கு நான் பொறுப்பேற்றுக் கொள்கிறேன். இதுபோன்ற தவறுகள் மீண்டும் நடக்காமல் பார்த்து கொள்வோம். சாதாரண மக்களுக்கு ஒரு விதி, பிரபலமானவர்களுக்கு ஒரு விதி என்ற இரு விதமான விதிமுறைகளை எனது நிர்வாகம் கடைபிடிப்பது போன்ற தவறான செய்தி மக்களை சென்றடைய நான் அனுமதிக்கமாட்டேன். என்றார். (ஓ-6)

பாகிஸ்தானில் தலிபான் பயங்கரவாதிகளால் 30 பாதுகாப்புப் படையினர் கடத்தப்பட்டுள்ளனர்

(இஸ்லாமாபாத்)

பாகிஸ்தானின் சுவாட் பள்ளத்தாக்கில், பாதுகாப்புப் படையினர் 30 பேரை தலிபான் பயங்கரவாதிகள் கடத்திச் சென்றனர். பாகிஸ்தானின் வட மேற்கு எல்லை மாகாணத்தில் உள்ள குவாட் பள்ளத்தாக்கு. தலிபான்களின் ஆதிக்கம் நிறைந்த இப் பகுதியில், அடிக்கடி சண்டை நடப்பதால், பொது மக்கள் பாதுகாப்புப் பாணியும் நோக்கிச் செல்லும் அதிகரித்து வருகிறது. இந்நிலையில், இங்குள்ள ஷமோசர் பகுதியில் இருக்கும் இரண்டு பொலிஸ் நிலையங்களை கடந்த செவ்வாய்க்கிழமை தலிபான் பயங்கரவாதிகள் சுற்றி வளைத் தனர். அங்குள்ள பொலிஸாரையும் சிறை வைத்தனர். இதுபற்றி தகவல் அறிந்ததும் பொலிஸாரை மீட்க பாகிஸ்தான் படையினர் விரைந்தனர். அவர்களையும் சேர்த்து மொத்தம் 30

பேரை தலிபான் பயங்கரவாதிகள் கடத்திச் சென்றனர். கடத்தப்பட்டவர்களில் 24 பேர் பாதுகாப்புப் படையினர், ஆறு பேர் பொலிஸார். போகும் போது பொலிஸ் நிலையங்களுக்கும் தகர்த்துச் சென்றனர்.

கடந்த திங்கட்கிழமைக்குப் பிறகு, சுவாட் பள்ளத்தாக்குப் பகுதியில் பாதுகாப்புப் படையினருக்கும், தலிபான் பயங்கரவாதிகளுக்கும் நடந்த சண்டையில் 70 பயங்கரவாதிகள் கொல்லப்பட்டுள்ளனர். இதற்கிடையில், தலிபான் பயங்கரவாதிகள் செவ்வாய்க்கிழமை எச்சரிக்கை ஒன்றை விடுத்துள்ளனர்.

அதில், சுவாட் பகுதியில் உள்ள நீதிபதிகள் பதவிவிலக வேண்டும். வக்கீல்கள் தங்களின் தொழிலை விட்டுவிட வேண்டும். இல்லை யெனில், கடும் விளைவுகளைச் சந்திக்க நேரிடும் என்று எச்சரித்துள்ளனர். (ஓ-6)

தழும்புகள் ஏற்படாத அறுவைச் சிகிச்சை மூலம் சிறுநீரகத்தை அகற்றி மருத்துவர்கள் சாதனை

சிறுநீரக தானம் செய்ய முன்வந்த பெண்ணொருவருக்கு அவரது யோனிப் பகுதியினூடாக மேற்கொள்ளப்பட்ட அறுவைச் சிகிச்சை மூலம் சிறுநீரகத்தை வெற்றிகரமாக அகற்றி அமெரிக்க சத்திரசிகிச்சை நிபுணர்கள் புதிய சாதனையொன்றை படைத்துள்ளனர்.

மேற்படி யோனிப் பகுதியினூடான அறுவைச் சிகிச்சையானது உடலில் தேவையற்ற தழும்புகள் ஏற்படுவதைத் தவிர்ப்பதுடன் அறுவைச் சிகிச்சைக்காயம் வேகமாக குணமடைவதை உணக்குவிப்பதாகவும் உள்ள தென அறுவைச் சிகிச்சையை மேற்கொண்ட மேரிலாண்டிலுள்ள ஜோன்ஸ் ஹொட்கின்ஸ்

பல்கலைக்கழக மருத்துவமனையின் உறுப்பு மாற்று சிகிச்சைப் பிரிவு சத்திரசிகிச்சை நிபுணர்கள் தெரிவித்தனர்.

தனது மைத்துனிக்காக சிறுநீரகத்தை தானம் செய்த மேற்படி பெண் (48 வயது) இயல்பு நிலைக்கு திரும்பி வருவதாக இந்த சத்திரசிகிச்சைக்கு தலைமை தாங்கிய மருத்துவர் ரொபேர்ட் மொண்ட் கோமெரி தெரிவித்தார்.

மேற்படி மருத்துவர்கள் ஏற்கனவே நோயாளியின் வாயினூடாக மேற்கொள்ளப்பட்ட சிக்கல் மிகு அறுவைச் சிகிச்சை மூலம் குடல் வளரியை அகற்றி சாதனை படைத்துள்ளமை குறிப்பிடத்தக்கது. (ஓ-6)

செல்போன் வெடித்து ஒருவர் உயிரிழப்பு

சீனாவில் சம்பவம்

சீனாவில் குவாங்ஸு மாகாணத்தைச் சேர்ந்த ஒருவர், தனது சட்டைப் பையில் வைத்திருந்த செல்போன் வெடித்ததில் உயிரிழந்தார். பற்றாறி வெடித்த வேகத்தில் அவருடைய கழுத்தில் உள்ள இரத்தக் குழாய் வெடித்துச் சிதறியது. இறந்தவர் தனது செல்போனில் உள்ள பற்றாறியை எடுத்துவிட்டு புதிய பற்றாறியை பொருத்திய போது வெடித்ததாக சம்பவத்தை நேரில் பார்த்த ஒருவர் தெரிவித்தார்.

ஆனால் அவர், தனது பற்றாறியை சார்ஜ் செய்துவிட்டு செல்போனை சட்டப்பையில் வைத்த போது வெடித்ததாக மற்றொருவர் கூறி

னார். சீனாவில் இதுபோன்று செல்போன் வெடித்து இறந்தவர்களின் எண்ணிக்கை 9 ஆக உயர்ந்துள்ளது. 'தி டெய்லி டெலிகிராப்' செய்தி வெளியிட்டுள்ளது.

எது இருப்பினும், செல்போன் உபயோகிப்பாளர்கள் கவனிக்க வேண்டியவை, தரமான பற்றாறியை பயன்படுத்துங்கள். சூரிய வெப்பம் நேரடியாகப் புளாதவகையிலும், உயர் வெப்பம் படாதவகையிலும் வைத்திருக்க வேண்டும். எல்லாவற்றுக்கு மேலாக செல்போனில் நீண்டநேரம் தொடர்ந்து பேசுவதைத் தவிர்க்க வேண்டும். (ஓ-6)

தமிழ்ப் படங்களில் நடிக்க நடிக்க நயன்தாராவுக்கு தடை

திரைப்பட தயாரிப்பாளர்கள் சங்கம், நடிகர் சங்கம் அதிரடி உத்தரவு

(சென்னை)

நடிக்க நயன்தாராவுக்கு தமிழ்ப் படங்களில் நடிக்க தடைவிதித்து திரைப்பட தயாரிப்பாளர்கள் சங்கமும் தென்னிந்திய நடிகர் சங்கமும் அறிவிப்பு வெளியிட்டுள்ளன.

'ரன்' உள்ளிட்ட படங்களை இயக்கிய ரைக் பர் லிங்குசாமி, பையா என்ற திரைப்படத்தை இயக்கி வருகிறார். இந்தப் படத்தில் நடிப்பதற்காக நடிக்க நயன்தாராவிடம் ஒரு கோடி ரூபாய் சம்பளம் பேசப்பட்டது. மேலும் அட்வான்சாக 15 இலட்சம் ரூபாய் அளிக்கப்பட்டதாக கூறப்படுகிறது. இந்தப் படத்தை லிங்குசாமியின் சகோதரர் சுபாஷ் சந்திரபோஸ் தயாரிக்கிறார். இதற்கிடையே சுபாஷ் பிரச்சினை தொடர்பாக அந்தப் படத்தில் இருந்து நயன்தாரா விலகி விட்டார். ஆனால் அட்வான்ஸ் பணத்தை திரும்பக் கொடுக்க மறுத்துவிட்டார். இது தொடர்பாக அளித்த புகாரின் அடிப்படையில் தமிழ் திரைப்படத் தயாரிப்பாளர்கள் சங்கமும் தென்னிந்திய நடிகர் சங்கமும் இணைந்து கூட்டக் கலந்தாய்வு கூட்டத்தை நடத்தின. அப்போது பையா படத்திற்கு வாங்கிய அட்வான்ஸ் தொகையை நடிக்க நயன்தாரா திரும்பக் கொடுக்க மறுப்பது குறித்து விவாதிக்கப்பட்டது. இறுதியில் இனி எந்த தமிழ் படத்திலும் நடிப்பதற்கு நடிக்க நயன்தாராவை ஒப்புநமம் செய்யக் கூடாது என்று முடிவெடுக்கப்பட்டது. இது தொடர்பாக தமிழ்திரைப்படத் தயாரிப்பாளர்கள் சங்கம் வெளியிட்ட அறிக்கையில் தமிழ்த்திரைப்பட தயாரிப்பாளர் சங்கமும் தென்னிந்திய நடிகர் சங்கமும் ஏற்கனவே செய்துள்ள ஒப்புநமப்பு தயாரிப்பாளரிடம் இருந்து நடிகர் நடிக்கை அட்வான்ஸ் பணம் வாங்கிய பிறகு சம்பந்தப்பட்ட படத்தில் ஒரு நாளாவது நடித்திருந்தால் அந்தப் பணத்தை தயாரிப்பாளருக்கு திரும்பித் தரவேண்டியதில்லை. ஆனால் ஒருநாள் கூட நடிக்காத படத்தில் அட்வான்ஸ் பணத்தை தயாரிப்பாளரிடம் திரும்பித் தந்து விட வேண்டும். அதன்படி

தயாரிப்பாளர் சுபாஷ் சந்திரபோஸ் நடிக்க நயன்தாரா ஆகிய இருவருக்கும் இடையிலான சுபாஷ் பிரச்சினை தொடர்பாக இரண்டு மாதங்களுக்கு முன் நயன்தாரா விற்கு அறிவுறுத்தப்பட்டது.

எனினும் அட்வான்ஸ் திரும்பத் தரமுடியாதென்றும் தான் கொடுத்த திகதிகளை தயாரிப்பாளர் பயன்படுத்தவில்லையென்றும் பத்திரிகைகள் வாயிலாக பேட்டியாக நயன்தாரா தெரிவித்தார்.

இதையடுத்து இரண்டு சங்கங்களின் கூட்டு கூட்டத்தில் விரிவாக பேசி எடுத்த முடிவின் படி குறிப்பிட சலுகதிர்க்குள் அட்வான்ஸ் பணத்தை திரும்பக் கொடுத்து விடுமாறு நயன்தாராவிடம் கூறப்பட்டது. இதுவரை அவர் திரும்பக் கொடுக்கவில்லை. அது குறித்து கேட்டபோது நான் வாங்கிய அட்வான்ஸ் பணத்தை திரும்பத் தரமாட்டேன் என்று தகவல் அனுப்பியிருக்கிறார்.

எனவே மீண்டும் இரண்டு சங்கங்களின் கூட்டுக்கலந்தாய்வுக் கூட்டம் நடந்தது. இந்தக் கூட்டத்தில் எடுத்த முடிவின் படி நடிக்க நயன்தாராவிடம் இனிமேல் தமிழ்த் திரைப்படங்களில் ஒப்புநமம் செய்யக் கூடாதென்றும் மற்ற மொழிப் படங்களில் அவரை நடிக்க வைக்கக் கூடாதென அந்தந்த மொழி தயாரிப்பாளர் சங்கங்களில் பேசுவதென்றும் முடிவு செய்யப்பட்டுள்ளது. தமிழ்த்திரைப்பட தயாரிப்பாளர் சங்கமும் தென்னிந்திய நடிகர் சங்கமும் இணைந்து நடத்திய கூட்டுக் கலந்தாய்வுக் கூட்டத்தில் எடுக்கப்பட்ட இந்த முடிவினை தயாரிப்பாளர்கள் அனைவரும் கடைபிடிக்க வேண்டுமென்று கேட்டுக்கொள்ளப்படுகிறார்கள். (ஓ-5)



சூரிய மண்டலத்துக்கு வெளியே மிகச் சிறிய கோள் கண்டுபிடிப்பு


(பிரான்ஸ்)

சூரிய மண்டலத்துக்கு வெளியேயுள்ள மிகச் சிறிய கோளொன்று பிரான்ஸிலுள்ள விண்வெளி தொலைக்காட்சி மூலம் கண்டுபிடிக்கப்பட்டுள்ளது. இந்த பாறைக் கோளானது பூமியின் இருமடங்கு அளவைவிட சிறியதாகும்.

27 சென்னை மீற்றர் விட்டமுடைய விண்வெளி அவதானிப்பு தெலைநோக்கியைப் பயன்படுத்தியே மேற்படி கோள் கண்டுபிடிக்கப்பட்டுள்ளது. இதுவரை எமது சூரிய மண்டலத்துக்கு வெளியேயுள்ள 330 கோள்கள் கண்டுபிடிக்கப்பட்டுள்ளன.

ஆனால் அவற்றில் அநேகமானவை வியாழக்கிரகத்தை ஒத்த பாரிய வாயுக்கோள்களாகும். சூரியமண்டலத்துக்கு வெளியே முதல் தடவையாக எமது பூமியையொத்த பாறை உள்ளடக்கத்தைக் கொண்ட கோள் கண்டுபிடிக்கப்பட்டுள்ளதாக ஐரோப்பிய விண்வெளி முகவர் நிலையத்தைச் சேர்ந்த விண்வெளி ஆராய்ச்சியாளரான மல்கொல்ம் பிரிட்லண்ட்

தெரிவித்தார். மேற்படி புதிய கோளுக்கு 'கொர்டி எக்ஸ்போ 7 பி' என பெயர் சூட்டப்பட்டுள்ளது.



இந்த கோளானது எமது சூரியனை ஒத்த நட்சத்திரத்தை ஒவ்வொரு 20 மணித்தியாலத்துக்கு ஒரு தடவையும் சுற்றி வருவதாக கணிப்பிடப்பட்டுள்ளது. மேற்படி கோளின் நீள்வட்டப் பாதை அதனது நட்சத்திரத்துக்கு மிக அண்மையில் அமைந்துள்ள காரணமாக அக் கோளின் அதி கூடிய வெப்பநிலை நிலுவாதாக தெரிவிக்கப்படுகிறது.

இக்கோளின் வெப்பநிலை 1000 பாகை செல்சியஸுக்கும் 1500 பாகை செல்சியஸுக்கும் இடைப்பட்டது என மதிப்பிடப்பட்டுள்ளது. இந்த கோளில் நிலவும் அத்தீத வெப்ப நிலை காரணமாக அக் கோள் உயிர் வாழ்க்கைக்கு உகந்த ஒன்றல்ல எனத் தெரிவிக்கப்படுகிறது. (ஓ-6)

இது இறுதிப் போராடி?

தமிழகத்தில் இருந்து வெளி வரும் தினமணி நளேட்டில் சமஸ் என்ற பத்தி எழுத்தாளரால் எழுதப்பட்டு வெளிவந்த கட்டுரை இங்கு தரப்படுகின்றது.



சில நாட்களுக்கு முன்பு முக்கியமாக ஓர் அறிவிப்பை வெளியிட்டிருக்கின்றனர் விடுதலைப்புலிகள். நிரந்தரப்போர் நிறுத்தமும் அரசியல் ரீதியான பேச்சுவார்த்தையுமே இனப்பிரச்சினைக்கு தீர்வு காண உதவும் என்று அந்த இயக்கத்தின் அரசியல் பிரிவுத்தலைவர் பி.நடேசன் கூறியிருப்பது இலங்கை இனப்பிரச்சினையில் ஒரு புதிய ஒளிக்கீற்றை தோற்றுவித்திருக்கிறது.

இந்த அறிவிப்பு அலட்சியப்படுத்திவிட முடியாதது என்றே தோன்றுகிறது. இயக்கத்தின் முதல் முறையாக அமைதிப்பேச்சுக்கு என்று பிரத்தியேகமாக சர்வதேச உறவுகள் துறை தோற்றுவிக்கப்பட்டிருப்பதும் அதற்கென தனிப்பொறுப்பாளர் நியமிக்கப்பட்டிருப்பதும் இந்த நம்பிக்கைக்கு வலுவூட்டுகின்றன.

இதற்கு முன் இலங்கை அரசுக்கும் விடுதலைப்புலிகளுக்கும் இடையே பல முறை போர்நிறுத்தம் மேற்கொள்ளப்பட்டு பேச்சுவார்த்தை நடந்திருக்கிறது. எனினும் இரு தரப்பினருமே பேச்சுவார்த்தை கால கட்டத்தை மற் றொரு பெரியளவிலான போருக்கு தயாராகும் அவகாசமாக பயன்படுத்திக்கொண்டனர் என்பதே வரலாறு.

ஆனால் இப்போதைய கால கட்டத்தை முன்னர் உள்ள சூழலுடன் ஒப்பிட முடியாது. மேலும் உலகளாவிய பயங்கரவாத எதிர்ப்புக்கோஷம் விஸ்வரூபம் எடுத்துவரும் நிலையில் இனி வரும் காலங்களில் எந்தவொரு ஆயுதக்குழுவும் சர்வதேச உதவி கிடைக்காது என்பதை புலிகளும் உணர்ந்திருக்கிறார்கள் என்றே

தோன்றுகிறது.

இலங்கை அதிபர் மஹிந்த ராஜபக்ஷ "இந்த இறுதிப்போர் இன்னும் சில வாரங்களில் முடிவிற்கு வரும்; விடுதலைப்புலிகள் முற்றிலுமாக அழிக்கப்பட்டுவிடுவார்கள்" என்று மீண்டும் மீண்டும் பிரசாரம் செய்து வந்தாலும் அது சர்வதேச அளவிலான எதிர்ப்பை தணிக்கும் யுத்தத் தந்திரமே தவிர வேறு இல்லை.

உண்மையில் போர் அதன் அடுத்த பரிமாணத்தை நோக்கிச் செல்கிறது என்பது அந்நாட்டு அரசுக்கு நன்றாகவே தெரியும். இன்னும் சொல்லப்போனால் இந்தப் போரின் இலக்கும் கூட ஒரு தனி அரசாங்கம் போல் செயற்படும் விடுதலைப்புலிகளை காடுகளை நோக்கி தள்ளுவதே ஆகும்.

இதன் மூலம் மரபு வழிப் போர் முறையில் இருந்து அவர்களை வெளியேற்றி கொரில்லா முறைக்குத் தள்ளி உலகளாவிய பயங்கரவாத எதிர்ப்பு நடவடிக்கையின் கீழ் அந்த அமைப்பின் செயற்பாடுகளை முடக்கி விடலாம் என்று அரசு திட்டமிடுகிறது.

இதற்கு இடையே, போரின் உக்கிரத்தில் தமிழர்களை அவர்களுடைய வாழ்விடங்களில் இருந்து வெளியேறச்



செய்வதன் மூலம் தமிழர்கள் பெரும்பான்மையினராக வசிக்கும் பகுதி என்று எதுவும் இல்லாமல் போகும். அதன் மூலம் தனி ஈழம் என்ற கோசத்திற்கும் முடிவு வரும் என்றும் இலங்கை அரசு நம்புகிறது.

ஆனால், நெருக்கடியான சூழல்களில் தம் வசமுள்ள நிலப்பரப்பில் இருந்து வெளியேறுவதும் கைப்பற்றப்பட்ட பகுதிகளில் அரசு தரப்பினர் நிலை கொண்ட பின்னர் திடீர்த்தாக்குதல்கள் மூலம் பெரும் சேதத்தை உருவாக்குவதுமே விடுதலைப்புலிகளின் கடந்த காலச்செயற்பாடாக இருந்திருக்கிறது.

அதாவது விடுதலைப்போராட்டத்தில் ஈடுபடும் ஓர் இயக்கம் முழுமையான பயங்கரவாத இயக்கமாகும் அபாயமும் அதனால் ஏற்படும் விளைவுகளும் இந்தப் போரின் பின் விளைவுகளாக

இருக்கும். இதில் கவனம் கொள்ளத்தக்க இன்னொரு விடயம் என்ன வென்றால், அரசு படையினரின் வெற்றியை தமிழர்கள் அரசியல் ரீதியான தீர்வை எட்டுவதற்கான சாதகமான அம்சமாக எடுத்துக்கொள்ள முடியாது என்பதாகும்.

ஏனெனில்

விடுதலைப்புலிகளிடமிருந்து தமிழ் மக்களை தம் வசம் திருப்பி அவர்கள் ஆதரவைப் பெறவேண்டும் என்கிற இப்போதைய நிர்ப்பந்த சூழலிலும் கூட, ஆயிரக்கணக்கானோரை கொன்றொழிக்க அந்த அரசாங்கம் தயங்கவில்லை. போர்கூழல் அற்ற பகுதிகளில் வசிக்கும் தமிழர்கள் கூட ஒவ்வொரு நாளும் சட்டவிரோத நடவடிக்கைகளை எதிர்கொள்ள வேண்டியிருக்கிறது. விசாரணை என்ற பெயரில் ஏராளமான தமிழ் இளைஞர்கள் இராணுவத்தால் கடத்தப்படுவதாக சிங்களப்பத்திரிகைகளே எழுதுகின்றன.

ஜனநாயக மரபுகளில் அந்நாட்டு அரசுக்குத் துளியும் நம்பிக்கை இருப்பதாகத் தெரியவில்லை. "போரால் பாதிக்கப்பட்ட அகதிகள் முகாம்களில் தங்கியிருக்கும். தமிழர்களைச் சந்திக்க அரசு அனுமதி அளிக்க மறுக்கிறது" என்று ஜ.நா. சபைக்கும் சர்வதேச நாடுகளுக்கும் கடிதம் எழுதியிருக்கிறார் அந்நாட்டு எதிர்க்கட்சித் தலைவர் ரணில்.

அரசின் கொடுங்கோன்மையை எழுதும் சிங்களப் பத்திரிகையாளர்களும் கூட கரும்

ஊடகங்களுக்குப் பகிரங்க எச்சரிக்கை விடுத்திருக்கிறார். 'பிபிசி' நிருபர் நேரடியாகவே மிரடப்பட்டிருக்கிறார்.

அரசின் வார்த்தைகளில் நேர்மை இல்லை. போர்ப் பகுதியிலிருந்து பொதுமக்கள் வெளியேறுவதற்காக அரசு தானாக அறிவித்த 48 மணி நேர அவகாசத்திலும் கூட நூற்றுக்கும் மேற்பட்ட தமிழர்கள் கொல்லப்பட்டிருக்கின்றனர். ஆனால், மஹிந்த ராஜபக்ஷ தேர்தல் பிரசாரக் கூட்டங்களில் யுத்தப் பலிகளை தன்னுடைய வெற்றியாக, தேசிய வெறியாக உருமாற்றிக்கொண்டிருக்கிறார். ஆகையால், விடுதலைப் புலிகளின் வீழ்ச்சி தமிழர்கள் நிலையை மேலும் மோசமாக்கவே செய்யும்.

இந் நிலையில் தங்கள் எதிர்காலம் என்ன என்பதை தமிழ் மக்கள் தீர்மானிக்க




வேண்டும்; அதற்கான வாய்ப்பு உருவாக்கப்பட வேண்டும் என்பதுதான் நியாயமான தீர்வாக இருக்க முடியும். இப்பிரச்சினையை நேர்மையாக



அணுகுவதற்கான வழிமுறையும் கூட இதுவே.

அதிபர் மஹிந்த ராஜபக்ஷ அடிக்கடி வர்ணிப்பது போல, இந்தப் போர் இறுதிப் போராக இருக்க வேண்டும்; இலங்கை இனி போரற்ற தீவாக இருக்க வேண்டும் என்றுதான் எல்லோரும் விரும்புகின்றனர்.

ஆனால், அது இப்போது மஹிந்த ராஜபக்ஷ கைகளில்தான் இருக்கிறது! இந்தப் பிரச்சினை ஜக்கிய நாடுகள் சபைக்கு எடுத்துச் செல்லப்பட்டு, ஜ.நா. சபையின் மேற்பார்வையில் தேர்தல் நடத்தப்பட்டு, சம உரிமையுடன் இலங்கைத் தீவில் அனைத்துத் தரப்பாரும் வாழ்வதற்கு வழிகோலுவதுதான். இதற்கு ஒரே தீர்வாக இருக்கும். அதை அதிபர் மஹிந்த ராஜபக்ஷ ஏற்றுச் செய்யாத வரையில், இலங்கையில் அமைதி என்பது பகல் கனவாகத்தான் இருக்கும்!



வட்டு மத்திய கல்லூரியின் வருடாந்த இல்ல மெய்வல்லுநர் நிகழ்வில் கல்லூரி அதிபர் ந.சபாரட்ணசிங்கி, பிரதம விருந்தினராகக் கலந்து கொண்ட வலி. மேற்கு பிரதேச சபை செயலாளர் சு.புத்திசிகாமணி ஆகியோர் உரையாற்றுவதையும் மாணவன் ஒருவருக்கு சிறப்பு விருந்தினராகக் கலந்துகொண்ட வட்டுக்கோட்டை பொது சுகாதார பரிசோதகர் சோ.ரூபதாஸ் வெற்றிக்கிண்ணம் வழங்குவதையும் படங்களில் காணலாம்.

(படங்கள் : கோபி)

தமிழகத்தின் அனைத்துக் கட்சிகளும் நாடாளுமன்ற தேர்தலை புறக்கணிக்க வேண்டும் விஜயகாந்த் கோரிக்கை

(சென்னை)

இலங்கையில் தமிழினப் படுகொலையை தடுத்த நிறுத்தாத மத்திய அரசைக் கண்டித்து தமிழக அரசியல் கட்சிகள் வரும் நாடாளுமன்றத் தேர்தலைப் புறக்கணிக்க வேண்டும் என்று தே.மு.தி தலைவர் விஜயகாந்த் கோரிக்கை விடுத்துள்ளார்.



இது குறித்து புதன்கிழமை அவர் வெளியிட்டிருக்கிற அறிக்கையில்,

இலங்கையில் சிங்கள அரசின் முப்படைகளும் தமிழர் பகுதிகளைத்

தாக்கியதால் மூலலைத்தீவின் ஒரு சிறிய பகுதியில் சுமார் இரண்டரை இலட்சம் தமிழர்கள் சிக்கியுள்ளனர்.

பாதுகாப்பு வலயம் என்று அறிவிக்கப்பட்ட பகுதியிலும் இராணுவம் குண்டுமழை பொழிந்து வருவதால் உயிர் சேதங்களும் உடைமை அழிவுகளும் நாளுக்கு நாள் பெருகி வருகின்றன.

மேலும் பாதுகாப்பு வலயத்துக்குள் செல்லும் தமிழ் இளைஞர்களை இராணுவத்தினர் கொன்று விடுகின்றனர்.

சிங்கள அரசின் பாதுகாப்பு வலயங்கள் தமிழர்களின் மரணப் படுகுழிகள் என்பதை அறிந்த மக்கள் விடுதலைப் புலிகளின் பகுதிகளில் இருந்து வெளியேறத் தயாராக இல்லை.

ஒன்றரை கோடி சிங்களவர்களுக்கு தனி நாடு உள்ளது. என்ற காரணத்தால் உலக நாடுகளிடமிருந்து ஆயுத உதவியை எளிதில் பெற முடிகிறது.

ஆனால் ஆறரை கோடி தமிழர்களைக் கொண்ட தமிழகம் இந்திய அரசைத்தான் நம்ப வேண்டியுள்ளது. எனவே இந்திய அரசு ஐ.நா. மூலமோ நேரடியாக தலையிடலோ இனப் படுகொலையைத் தடுக்க வேண்டும்.

தமிழினத் தலைவர் என்று தன்னை அடையாளப்படுத்திக்கொள்ளும் முதல்வர் கருணாநிதி இலங்கைத் தமிழர் பிரச்சினையில் உருப்படியான நடவடிக்கை எதையும் மேற்கொள்ளவில்லை.

இலங்கைப் பிரச்சினை பற்றி தமிழகத்தில் அனைத்துத் தரப்பினரும் ஒன்றுபட்ட குர

சூழல் மாசுகளில் இருந்து பாதுகாக்க தாஜ்மகாலை சுற்றி 10 இலட்சம் துளசி செடிகள் நாட்ட நடவடிக்கை

(லக்னோ)

சிறந்த மருத்துவ குணங்கள் கொண்ட துளசி செடி தற்போது தாஜ் மகாலை சுற்றுப் புற மாசுகளால் ஏற்படும் தீய விளைவுகளில் இருந்து பாதுகாக்க உதவுகிறது. லக்னோவை தலைமையிடமாகக் கொண்டு செயல்படும். ஆர்கானிக் இந்தியா பிரைவேட் லிமிடெட் நிறுவனத்தின் கூட்டு முயற்சியாக காதலின் நினைவுச் சின்னமான தாஜ் மகாலைச் சுற்றி 10 இலட்சம் துளசிச் செடிகள் நட திட்டமிடப்பட்டுள்ளது. இது குறித்து ஆர்கானிக் இந்தியா பிரைவேட் லிமிடெட் கம்பெனியின் பொது மேலாளர் சிருஷ்ணன் குப்தா கூறியதாவது, தற்போது வரை 20 ஆயிரம் துளசி கன்றுகள் நடப்பட்டுள்ளன. தாஜ்மகாலுக்கு அருகில் உள்ள இயற்கை பூங்கா மற்றும் ஆக்ரா முழுவதும் துளசிச் செடிகள் நடப்படுவன. சுற்

லைத் தான் எழுப்பி வருகின்றனர். அப்படியிருக்க இலங்கைத் தமிழர் பிரச்சினையை விளக்கிக் கூட்டங்கள் நடத்த வேண்டும் மக்கள் ஒன்றுபட வேண்டும் என்று தி.மு.க. அறிவித்துள்ளது மக்களை திசைதிருப்பும், வேலை.

எத்தனை காலத்தான் தமிழக மக்களை கருணாநிதி ஏமாற்றப்போகிறார்?

இந்திய அரசு தமிழினப் படுகொலையைத் தடுக்கத் தவறுமானால் தமிழக அரசியல் கட்சிகள் மத்திய அரசில் பாங்குபெறுவதில் அர்த்தமில்லை எனவே வரும் நாடாளுமன்றத் தேர்தலில் தமிழகத்தில் உள்ள அனைத்துக் கட்சிகளும் போட்டியிடப் போவதில்லை என்று முடிவு செய்ய வேண்டும் என்று விஜயகாந்த் அதில் கூறியுள்ளார்.

(ஓ-6)



இந்திய மத்திய அரசின் நிலைப்பாட்டை என்றாவது ஒருநாள் மக்கள் தெரிந்து கொள்வார்

வைகோ தெரிவிப்பு

(சென்னை)

“இலட்சக்கணக்கான தமிழர்கள் கொல்லப் படுவதைப் பற்றி இந்திய அரசுக்கு துளி அளவும் கவலையோ, அனுதாபமோ கிடையாது என்பதைத் தமிழக மக்களும், இந்திய மக்களும் என்றாவது ஒரு நாள் தெரிந்து கொள்வார்கள்” என்று ம.தி.மு.க. பொதுச் செயலாளர் வைகோ கூறியுள்ளார்.

இது தொடர்பாக அவர் புதன்கிழமை வெளியிட்ட அறிக்கையில்,

ஐரோப்பிய நாடாளுமன்றத்தில் முக்கிய உறுப்பினர்களும் அமெரிக்காவில் உள்ள ஈழத்தமிழர்களுக்கு ஆதரவான நாடாளுமன்ற உறுப்பினர்களும், அமெரிக்க குடியரசுத் தலைவர் பராக் ஒபாமாவைச் சந்தித்து,

இலங்கை இராணுவத்தால் கொல்லப்படும் ஈழத்தமிழரைக் காக்க நடவடிக்கை மேற்கொள்ள வலியுறுத்தினார்.

இந்தப் பின்னணியில் தான், ஏற்கனவே ஈழத்தமிழர்களின் துயரம் குறித்து அனுதாபம் கொண்டுள்ள அமெரிக்க வெளியுறவுத் துறை அமைச்சர் ஹிலாரி கிளிண்டன், இங்கிலாந்து வெளிவிவகார அமைச்சர் டேவிட் மிலிபேண்டன் இணைந்து, ஈழத்தமிழர்களைக் காக்க கூட்டறிக்கையைத் தந்துள்ளனர்.

“இருதரப்பும் உடனடியாக போர் நிறுத்தத்துக்கு முன்வர வேண்டும்.” என்று தெரிவித்துள்ளார்.

இலங்கையில் அரசு நடத்தும் இனக் கொலைப் போரை ஒரு கொடிய நோக்கத்துடன் திட்டமிட்டுப் பின்னால் இருந்து இயக்குவதே இந்திய அரசுதான் என்ற உண்மையை,

தொடரலாம் என அண்மையில் அறிவிக்கப்பட்டுள்ளது. எனவே இலங்கைப் பிரச்சினை குறித்து மனித உரிமைக் கழக வழக்கறிஞர்கள் மூலம் சர்வதேச நீதிமன்றத்தில் வழக்குத் தொடரப்படும்.



இலங்கைப் பிரச்சினைக்காக வரும் நாடாளுமன்றத் தேர்தலை புறக்கணிக்க வேண்டும் என்ற கருத்து ஏற்படையதல்ல.

வரும் நாடாளுமன்ற தேர்தலில் இலங்கைப் பிரச்சினையை முன்வைக்கமாட்டோம். அ.தி.மு.க கூட்டணியில் மேலும் சில கட்சிகள் விரைவில் சேர உள்ளன.

தேர்தலை சந்திப்பது குறித்து கூட்டணி கட்சித் தலைவர்கள் அனைவரும் விரைவில் கூடி ஆலோசனை நடத்துவோம் என்றும் தா.பாண்டியன் தெரிவித்துள்ளார்.

(ஓ-6)

அந்த அரசு செய்துள்ள துரோகத்தை இனியும் மூடி மறைக்க முடியாது.

விடுதலைப்புலிகளை முற்றாக அழிக்க வேண்டும்” என்பது தான் இந்திய அரசின் நோக்கம். அத்திட்டத்தை நிறைவேற்றத்தான் இராணுவ உதவிகளைச் செய்து வருகிறது. போர் நிறுத்தம் வேண்டும் என்று கோராமல் இருக்கிறது.



இந்தப் போரினால் தமிழர்கள் கொல்லப் படுவதைப் பற்றி, இந்திய அரசுக்கு துளி அளவும் கவலையோ, அனுதாபமோ கிடையாது என்பதைத் தமிழக மக்களும், இந்திய மக்களும் என்றாவது ஒருநாள் தெரிந்து கொள்வார்கள்” என்று அறிக்கையில் தெரிவித்துள்ளார் வைகோ.

(ஓ-6)

தமிழக அரசின் மிரட்டலையும் மீறி

வெற்றிகரமாக நடைபெற்ற 'பந்த்' போராட்டம் பழ நெடுமொறன் தெரிவிப்பு

(சென்னை)

தமிழக அரசின் மிரட்டலையும் மீறி புதன் கிழமை 'பந்த்' போராட்டம் வெற்றிகரமாக நடைபெற்றுள்ளது என இலங்கைத் தமிழர் பாதுகாப்பு இயக்க ஒருங்கிணைப்பாளர் பழ. நெடுமொறன் தெரிவித்தார்.

இது குறித்து அவர் புதன்கிழமை வெளியிட்ட அறிக்கையில்,

இலங்கையில் போர் நிறுத்தம் கோரி நேற்று முன்தினம் பொது வேலை நிறுத்தப்

போராட்டம் வெற்றியுடன் நடைபெற உதவிய வணிகர்கள், தொழிலாளர்கள், தொழில் உரிமையாளர்கள், மாணவர்கள், அரசு உழியர்கள் திரைத்துறையினர் உள்ளிட்ட அனைவருக்கும்



இலங்கைத் தமிழர் பாதுகாப்பு இயக்கம் சார்பில் நன்றியினைத் தெரிவித்துக் கொள்கிறேன்.

தமிழக அரசின் மிரட்டல், எச்சரிக்கை ஆகியவற்றையும் மீறி பொது வேலை நிறுத்தம் அமைதியாகவும் கட்டுப்பாடாகவும் வெற்றிகரமாகவும் நடந்துள்ளது.

இது ஈழத் தமிழர் பிரச்சினையில் தமிழக மக்களின் ஒட்டுமொத்தமான கொதிப்பின் வெளிப்பாடாகும்.

இந்த உண்மையை உணர்ந்து தமிழக அரசும் இந்திய அரசும் உடனடியாகச் செயல்பட்டு ஈழத்தமிழர்கள் படுகொலையைத் தடுத்து நிறுத்த முன்வர வேண்டும் அவ்வாறு செய்யாவிட்டால் மக்கள் போராட்டங்கள் பெருமளவில் வெடிக்கும் என எச்சரிக்கிறேன் என்று பழ நெடுமொறன் தெரிவித்துள்ளார்.

(ஓ-6)



இலங்கையில் போர் நிறுத்தம் வலியுறுத்தி தமிழகத்தில் நடைபெற்ற பந்த் காட்சிகள்...

நாளை சிடைக்கும் கோழியை விட இன்று சிடைக்கும் முட்டை மேலானது.

- அல்பேரியா



வலம்புரி

சர்வதேசத்தின் அழுத்தத்தை புறக்கணிப்பது ஆபத்தானது

வன்னியில் இடம்பெற்றுவரும் யுத்தத்தினால் அப்பாவித் தமிழ் மக்கள் உயிரிழந்து வரும் துயரத்தை சர்வதேச சமூகம் ஆழ்ந்த வேதனையுடன் கண்டித்து வருகிறது.

ஐ.நா.செயலாளர் பான் கீ மூன் உடனடியாக யுத்தத்தை நிறுத்துமாறு கேட்டுள்ளார்.

இதுபோன்று பரிசுத்த பாம்பரசர், எம் தமிழ் மக்களை காப்பாற்றுமாறு கேட்டுள்ளதுடன், கொத்தணிக் குண்டுத் தாக்குதல் நடத்தியமைக்குத் தனது வன்மையான கண்டனத்தையும் வெளியிட்டுள்ளார்.

அமெரிக்க -பிரிட்டன் போன்ற நாடுகளும் யுத்த நிறுத்தத்தை வலியுறுத்தியுள்ளன.

உலக நாடுகளின் அழுத்தம் அதிகரித்து வரும் நிலையில், இந்திய மத்திய உள்துறை அமைச்சர் ப.சிதம்பரம் இலங்கை அரசு யுத்தத்தை நிறுத்த வேண்டுமெனக் கோரிக்கை விடுத்துள்ளார்.

இவையாவற்றுக்கும் மேலாக அவுஸ்திரேலியாவில் சிட்னி, லண்டன், சுவிட்சர்லாந்து போன்ற நாடுகளிலும் வன்னியில் இடம்பெறும் யுத்தத்திற்கு எதிராக ஆர்ப்பாட்டங்கள், பேரணிகள் நடந்தவண்ணமுள்ளன.

இதேநேரம் தமிழகத்தில் தொடர்ச்சியாகப் போராட்டங்கள் நடந்தவண்ணமுள்ளதால் இந்திய மத்திய அரசு வெகுண்டுபோயுள்ளது.

இவ்வாறு வன்னிப் போருக்கு எதிராக சர்வதேச சமூகம் எழுச்சி கொண்ட போதிலும் அதனை அரசு பொருட்படுத்துவதாக இல்லை.

இலங்கையைப் பொறுத்தவரை உலக நாடுகளுக்கு அது ஒரு சிறிய -வறிய நாடு. அந்த நாட்டில் இடம்பெறும் யுத்தத்தை நிறுத்த நடவடிக்கை எடுப்பது சர்வதேச சமூகத்திற்கு கடினமான காரியமல்ல.

எனினும் இறையாண்மையுள்ள ஒரு நாடு தனது உள்நாட்டு விவகாரங்களைத் தானே தீர்த்துக் கொள்ள வேண்டும்.

அந்த நாட்டின் உள்விவகாரங்களில் தலையிடுவது அழகல்ல என்ற நிலைப்பாட்டிலேயே சர்வதேசம் பொறுத்திருக்கிறது.

ஆனால் சர்வதேசத்தின் பொறுமையை அதன் ஆலோசனைகளை இலங்கை அரசு தூக்கி எறிகிறது. இது இலங்கை அரசுக்கு அழகல்ல.

சிறுபான்மை தமிழ் மக்களைக் காப்பாற்றும் பொறுப்பு அரசினுடையது. இதேவிடுத்து இலங்கை சிங்களவர்களுக்குரிய நாடு இங்கு தமிழர்கள் வாழலாம் என்ற நினைப்புகளும்; செயற்பாடுகளும் ஏற்படையவை அல்ல.

அப்பாவி மக்கள் பலியாகிக் கொண்டிருக்கும்போது யுத்தத்தை முன்னெடுப்பது என்ற முடிவு அழிவையே தரும் என்பதால், அரசு உடனடியாக யுத்தத்தை நிறுத்தி வன்னிப் போர்க்களத்தில் சிக்குண்டுள்ள பொதுமக்களைக் காப்பாற்ற வேண்டும். இது அரசின் தார்மிகக் கடமை.

வாய்த்துவிட்டது என்ற நினைப்பில் கண்மண் தெரியாமல் அப்பாவிப் பொதுமக்களை பலியெடுத்தால் இறைநீதி நிச்சயம் உரியவர்களை தண்டிக்கும். அப்போது மனம் வருந்துவதால் பயனெனும் இல்லை.

இரு தரப்பினரும் ஆயுதங்களை கீழே வைக்குமாறு பிரிட்டிஷ் பாராளுமன்ற உறுப்பினர் கோரிக்கை

(கொழும்பு)


இலங்கையில் வடக்கே தொடரும் கடும் மோதல்கள் காரணமாக அங்கு சிக்கியிருக்கும் பொதுமக்களின் பாதுகாப்புக்கு ஆபத்து ஏற்பட்டுள்ள நிலையில் இலங்கை அரசாங்கமும் விடுதலைப்புலிகளும் மோதல்களை நிறுத்த வேண்டும் என்ற அழுத்தத்திற்குள்ளாகி வருகின்றன.

இந்நிலையில் பிரிட்டனின் ஆளும் தொழிற் கட்சியைச் சேர்ந்த பாராளுமன்ற உறுப்பினரும் ஐரோப்பிய ஒன்றியத்தின் பாராளுமன்ற உறுப்பினருமான ரொபேர்ட் இவான்ஸ் இரு தரப்பும் ஆயுதங்களை உடனடியாக கீழே வைக்க வேண்டும் என்று கோரிக்கை ஒன்றை முன்வைத்துள்ளார்.

இலங்கை அரசாங்கம் தனது இராணுவ வெற்றிகளைக்

61ஆவது சுதந்திர தின நிகழ்வுகளில் பிரதம நீதியரசர் கலந்து கொள்ளவில்லை

(கொழும்பு)



இலங்கையின் 61ஆவது சுதந்திர தின நிகழ்வுகளில் பிரதம நீதியரசர் சரத் என் சில்வா கலந்து கொள்ளவில்லை என்பதை நினைக்கும் போது அரசாங்கம் நீதி துறையை சிறிதும் மதிக்கவில்லை என்பதை தெளிவாக வெளிச்சம் போட்டுக் காட்டுகின்றது.

இலங்கை அரசு நிர்வாகக் கட்டமைப்பில் 3ஆம் தரப்பினராக கருதப்படும் நீதிமன்றத் துறையின் உயர் பதவியை வகிக்கும் நாட்டின் முக்கிய குடிமகனான சரத் என் சில்வா தேசிய தின நிகழ்வுகளில் பங்கேற்கவில்லை.

பிரதம நீதியரசர் நிகழ்வுகளில் கலந்துகொள்ளாமலே காரணங்கள் எதுவும் கூறப்படாத போதிலும் அண்மைக்காலமாக நிறைவேற்று அதிகாரம் முறைக்கும் நீதித்துறைக்கும் இடையில் கடுமையான பனிப்போர் ஒன்று நடைபெற்று வருகின்றமை குறிப்பிடத்தக்கது.

(ஊ-6)

யாழ்ப்பாணத்தில் இருவர் காணாமல் போயுள்ளனர்

(யாழ்ப்பாணம்)

கோண்டாவில் மேற்கைச் சேர்ந்த சிவராசா சுரபாஸ்கரன் (வயது 32) என்ற இளம் குடும்பஸ்தர் கடந்த ஜனவரி மாதம் 31ஆம் திகதி வீட்டிலிருந்து யாழ்ப்பாணத்திற்கு வரும்போது காணாமல் போயுள்ளதாக அவரது மனைவியார் யாழ்.மனித உரிமை ஆணைக்குழுவில் முறைப்பாடு செய்துள்ளார்.

இதேவேளை விடத்தல்பளை மிருசுவிலைச் சேர்ந்த தபால்திணக்கள உத்தியோகத்தரான சற்குணநாதன் குலதாசன் (வயது 32) என்பவர் ஜனவரி மாதம் 19ஆம் திகதியிலிருந்து காணாமல் போயுள்ளார் என யாழ்.மனித உரிமை ஆணைக்குழுவில் முறைப்பாடு செய்யப்பட்டுள்ளது.

(ச-7)

கொண்டாடினாலும் இரு தரப்புக்கும் இடையிலான மோதல்களின் போது பல்லாயிரக்கணக்கான பொதுமக்கள் அரசாங்கம் நடத்தி வரும் தாக்குதல்களினால் பாதிக்கப்பட்டு இன்னல் உற்று வருகின்றனர்.

கடந்த சில நாட்களில் முருத்துவமனைகள் மீதும் தாக்குதல் நடத்தப்படுவதோடு அன்புலன்ஸ் வண்டிகளும் தாக்குதலுக்கு இலக்காகி வருகின்றன.

தொண்டர் அமைப்பின் பணியாளர்கள் காயமடைகின்றார்கள் என போர்நடக்கும் பகுதியில் இருக்கும் சர்வதேச செஞ்சிலுவைச்சங்கப் பிரதிநிதிகள் தெரிவித்து வருகின்றார்கள்.

காசாவில் இடம்பெற்ற மோதல் போன்று இலங்கையிலும் நடக்கின்றது. இதனை சர்வதேச சமூகம் புறந்தள்ளுகின்றது. இலங்கையில் நடைபெறும் நிகழ்வுகள் உலகில் எந்தப்பகுதியையும் பாதிப்பதில்லை. அதனாலேயே சர்வதேச சமூகம் இவ்வாறான ஒரு நிலைப்பாட்டை கொண்டுள்ளது என்றும் பிரிட்டிஷ் பாராளுமன்ற உறுப்பினர் ரொபேர்ட் இவான்ஸ் தெரிவித்துள்ளார்.

(ஊ-6)

சட்டவிரோத மது உற்பத்தியில் ஈடுபட்டவர்களுக்கு அபராதம்

(யாழ்ப்பாணம்)

யாழ். மாவட்டத்தில் சட்ட விரோத மது உற்பத்தியை முற்றாக தடுக்கும் நோக்கில் பொலிஸாரும் மது வரித் திணைக்களத்தினரும் துரிதமாக இணைந்து செயற்பட்டு வருகின்றனர்.

இதன் செயற்பாடாக யாழ். மதுவாரித்திணைக்களத்தினர் அண்மையில் பருத்தித்துறை, அரியாலை, திருநெல்வேலி, கோண்டாவில் ஆகிய இடங்களில் தேடுதல் நடவடிக்கைகளில் ஈடுபட்ட வேளை, சட்டவிரோத மதுபானத்துடனும் அதனை உற்பத்தி செய்யும் பொருட்களுடனும் 5 பேர் கைது செய்யப்பட்டு யாழ். நீதிமன்றத்தில் ஆயர் செய்யப்பட்டனர்.

இவ் வழக்கினை விசாரணை செய்த நீதிவான் ஆர். வசந்த சேனன், சட்டவிரோத மது உற்பத்தியில் ஈடுபட்டமை மற்றும் மது உற்பத்தி செய்யும் பொருட்கள் வைத்திருந்த குற்றச் சாட்டினை ஒப்புக்கொண்டதன் பேரில் ரூபா 68 ஆயிரம் அபராதம் விதித்து தீர்ப்பளித்தார்.

(ஊ-7)

விண்ணப்பம் கோரல்

(யாழ்ப்பாணம்)

யாழ்ப்பாண பிரதேச செயலக பிரிவில் திடீர் மரண விசாரணை அதிகாரி நியமனத்துக்கான வெற்றிடங்களுக்கு விண்ணப்பங்கள் கோரப்பட்டுள்ளன.

இந்நியமனங்கள் 23.11.2007 ஆம் திகதி அரசாங்க வர்த்தமானி அறிவித்தலின் பிரகாரம் கோரப்பட்டுள்ளன. 30-58 வயதுக்குட்பட்ட க.பொ.த. உயர் தரம் 3 பாடங்களிலும் சித்தியடைந்துள்ள தகுதியான விண்ணப்பதாரர்கள் யாழ்ப்பாண பிரதேச செயலகத்தில் விண்ணப்பப் படிவங்களைப் பெற்று பூர்த்தி செய்து உடன் சமர்ப்பிக்குமாறு யாழ். பிரதேச செயலர் கேட்டுக்கொண்டுள்ளார்.

(சு)

வெள்ளி நற்சிந்தனை

57

பக்தியின் மொழி தமிழ்

பக்தி என்னும் உணர்வு அவரவர் பக்குவ நிலைக்கேற்ப வெளிப்படுவது. இத்தகைய பக்தி நிலை ஏற்படுவதற்கு வயது ஒரு தடையாக அமையாது. ஆனால் ஒரு வாழ்வியற் பயிற்சியால் இப்பக்குவநிலை ஏற்படும். வாழும் சூழ்நிலையும் தொடர்புநிலைகளும் பக்தி செய்யும் மனப்பக்குவத்தை ஏற்படுத்தும். குழந்தைப் பருவத்தில் தாயின் வழிகாட்டல் பக்திநிலையில் மனம் செல்வதற்குத் துணை செய்யும். நாள் தோறும் செய்யும் செயல்களில் ஓர் ஒழுங்கும் நேர்மையும் நம்பிக்கையும் ஏற்படும் போது அதற்கு வழிகாட்டியதாயை வணங்கும் மனப்பக்குவம் தானாகவே தோன்றும்.

திருஞான சம்பந்தர் தமது மூன்றாவது வயதிலேயே இம் மனப்பக்குவம் பெற்றிருந்ததை அவர் பாடிய "தோடுடைய செவியன்" என்ற தொடரை நன்கு உணர்த்துகிறது. தொடர்ந்த அவருடைய வாழ்வியல் இம் மனப்பக்குவம் மேலும் உறுதியடைய வழி காட்டியது. இறைவன் பற்றிய எண்ணமே அவருடைய சகல செயற்பாடுகளுக்கும் உந்து சக்தியாக விளங்கியது. அதனால் இளமைப் பருவத்திலும் பக்தி நிலை நின்று செயற்படும் திறன் அவருக்கு ஏற்பட்டது. மூன்று வயதில் கோவீற் சூழலில் அவர் பெற்ற அனுபவம் ஆழமாக மனத்தில் பதிந்து நின்றமையால் அந்த அனுபவத்தை எல்லோரும் பெற வேண்டும் என்ற நினைப்புடன் செயற்படும் ஆற்றல் தோன்றியது. அல்லல் வந்த போது அதை அகற்ற ஒரு ஆழமான நம்பிக்கை வேண்டும். அதுவே இறைபற்றிய நினைப்பாகும். துன்ப நிலைவுகள் உள்ளத்தில் திரண்டு எழும் போதில் அதைத் துடைத்தெறியும் ஆற்றல் இறை நம்பிக்கையால்

உறுதியாகக் கைகூடும்.

இத்தகைய அனுபவத்தைத் தமது வாழ்க்கையில் நேர் கொண்டவர் பக்தர் என்ற பெயரைப் பெற்றவராவார். தத்தமது அனுபவத்திற்கேற்ப இறைவனை உணர்ந்தவர். அவன் உறையுமிடத்தைப் பிறர்க்கும் உரைக்கும் பண்புடைய இறை பக்தராயினார். தொண்டு மனங்கொண்டு பிறர் துயர் தீர்க்கப் பணிபுரிவர் தமது அனுபவத்தைக் கூறிப் பிறரையும் பரவசப் படுத்துவர் திருஞானசம்பந்தர் அத்தகைய பக்தி நிலை நின்று பணிபுரிபவரை ஒன்று கூட்டி தொண்டுப்பணியைச் செய்யப்

கலாநிதி மனோம்ணி சண்முகதாஸ்

பயிற்றினார். அவருடைய இளமையும் அழகும் தூய்மையும் ஒரு கவின் கலந்த பக்திக் கோலமாக எல்லோரையும் கவர்ந்தது. அவரோடு இணைந்து செயற்பட வேண்டும் என்ற விருப்பை ஏற்படுத்தியது. அது ஒரு பக்தி இயக்கமாக நாடெங்கும் பரவியது. பக்தர்களை அவர் அனுபவ நிலையில் இனங்கண்ட சம்பந்தர் செந்தமிழில் அவற்றைப் புதிது செய்து வைத்தார். அப்பாடல்களில் ஒன்று பக்திவியப்பப்பவரின் மனப்பக்குவத்தை வரிசைப்படுத்தி காட்டி எம்மையும் அழைக்கிறது.

"கழியுளாரெனவும் கலனுளாரெனவும் காட்டுளார் நாட்டுளார்

ரெனவும் வழியுளாரெனவும் மலையுளாரெனவும் மண்ணுளார் விண்

னுளாரெனவும் சூழியுளாரெனவும் சுவடுதாமறியார் தொண்டர் வாய் வந்தன

சொல்லும் பூழியுளார் போலும் புத்தனை நல்லார் நின்று எம் பசுபதி யாரே"

மெய்வல்லுநர் போட்டி

(யாழ்ப்பாணம்)

அச்சவேலி புனித தெரேசாள் மகளிர் உயர்தர பாடசாலையின் வருடாந்த இல்ல மெய்வல்லுநர் போட்டி இன்று வெள்ளிக் கிழமை பிற்பகல் 1 மணிக்கு பாடசாலை விளையாட்டு மைதானத்தில் அதிபர் அருட்சகோதரி ஓசாரியோ தலைமையில் நடைபெறவுள்ளது. இந்நிகழ்வுக்கு பிரதம விருந்தினராக வலி கிழக்கு கோப்பாய் பிரதேச செயலர் சீ.ஏ. மோகன்ராஸ் கலந்து கொண்டு சிறப்பிக் கவுள்ளார். (ஓ-134)

வசாவிலான் மத்திய மகாவித்தியாலய நவோதயாபாடசாலை ஆரம்பப்பிரிவின் இல்ல மெய்வல்லுநர் (போட்டி) இன்று வெள்ளிக் கிழமை காலை 9 மணிக்கு பாடசாலை அதிபர் க. கனகராசா தலைமையில் நடைபெறவுள்ளது. இந்நிகழ்வுக்கு சுவதேச லயன்ஸ் கழகங்களினால் யாழ்ப்பாணம் வட்ட பிராந்திய சுகாதார இணைப்பாளர் வைத்திய கலாநிதி லயன் வை. தியாகராசா பிரதம விருந்தினராக கலந்துகொண்டு சிறப்பிக்கவுள்ளார். (ஓ-134)

ஜனாதிபதி மணிந்தவின் செயற்பாடுகள் இனவாதத்தை தூண்டுவதாக உள்ளன

ஐ.தே.க. முதன்மை வேட்பாளர் எஸ்.பி. திஸாநாயக்க

(கொழும்பு)

இந்த நாடு தமிழ், சிங்கள, முஸ்லிம் மக்களுக்கும் சொந்தமானது. எனினும் இன்றைய நிலையில் ஜனாதிபதி மணிந்தவின் செயற்பாடுகள் இனவாதத்தை தூண்டுவதாகவே உள்ளன.

இலங்கையில் வாழ்கின்ற தமிழர்கள் பல்வேறு பிரச்சினைகளை இன்று எதிர்நோக்குகின்றனர் என்று மத்திய மாகாணசபையின் ஐ.தே.க. முதன்மை வேட்பாளர் எஸ்.பி. திஸாநாயக்க தெரிவித்தார்.

வடக்கின் யுத்தத்தைக் காட்டி மத்திய மாகாண சபைத் தேர்தலில் வாக்கு சேகரிக்கும் கைங்கரியத்தில் ஆளுங்கட்சி ஈடுபட்டுள்ளது

என்றும் அவர் தெரிவித்தார்.

நுவரெலியா மாவட்டத்தில் ஐக்கிய தேசியக் கட்சியில் போட்டியிடுகின்ற தொழிலாளர் தேசிய சங்க வேட்பாளர்களான பி. திகாம்பரம், எம். உதயா ஆகியோருக்கு ஆதரவு தெரிவித்து கடந்த முதலாம் திகதி ஞாயிற்றுக் கிழமை கொட்டகலை பொது மைதானத்தில் இடம்பெற்ற தேர்தல் பிரசாரக் கூட்டத்தில் கலந்து கொண்டு பேசியபோதே இவ்வாறு அவர் தெரிவித்தார்.

அவர் மேலும் தெரிவித்துள்ளதாவது,

இன்றைய ஆட்சியாளர்கள் சிங்கள மக்கள் வாழ்கின்ற பிரதேசங்களில் வடக்கின் யுத்தத்தைக் காட்டி வாக்குச் சேகரிக்கும் நடவடிக்கைகளில் ஈடுபட்டுள்ளனர்.

இந்த நிலையில் தோட்டப்பகுதி மக்களின் வறுமை நாளுக்கு நாள் அதிகரித்து வருகின்றது. தோட்டத் தொழிலாளர்களின் உழைப்புக்கேற்ற ஊதியம் கிடைக்கவில்லை.

இந்த நிலையில் தோட்டப்பகுதி மக்களின் வறுமை நாளுக்கு நாள் அதிகரித்து வருகின்றது. தோட்டத் தொழிலாளர்களின் உழைப்புக்கேற்ற ஊதியம் கிடைக்கவில்லை. தோட்டப்பகுதி இளைஞர், யுவதிகளுக்கு கொழும்பு போன்ற நகரங்களுக்கு சென்று சுதந்திரமாக தொழில் செய்ய முடியாத நிலைமை ஏற்பட்டுள்ளது.

பாதுகாப்புக் கெடு பிடிக்காமல் மலையக இளைஞர்கள் சிறைகளில் வாடுகின்றனர். கல்வி நிலையிலும், அடிப்படை வசதிகளிலும் இந்த மக்களுக்கு முன்னேற்றமில்லை. எனவே ஜனாதிபதியும், அமைச்சர்களான ஆறுமுகன் தொண்டமனும், சந்திரசேகரனும் என்ன செய்கிறார்கள் என்று நான் கேட்கிறேன்.

கடந்த ஐந்து வருட கால மத்திய மாகாண சபை ஆட்சிக்காலத்தில் உரிய அபிவிருத்தித் திட்டங்கள் முன்னெடுக்கப்படவில்லை. நாட்டின் இன்றைய சூழ்நிலையில் விதவைகளின் எண்ணிக்கையும், அநாதை பிள்ளைகளின் எண்ணிக்கையுமே அதிகரித்து வருகின்றது.

மத்திய மாகாணத்தில் சிங்களவர்கள் 60 வீதமும், தமிழர்கள் 25 வீதமும், முஸ்லிம்கள் 11 வீதமும் வாழ்ந்து வருகின்றனர்.

தமிழர்களும் சிங்களவர்களும் இந்தியாவிலிருந்துதான் இலங்கைக்கு வந்தார்கள். அத்துடன் பௌத்தமும் இந்து மதமும் கூட இந்தியாவிலிருந்து தான் கொண்டு வரப்பட்டன. எனவே, எம்மில் எந்தவித வேறுபாடுகளையும் அவதானிக்க முடியாது. இன்று ஆறுமுகன் தொண்டமனும் சந்திர சேகரனும் ஜனாதிபதியின் கைக்குள் அடக்கப்பட்டுள்ளனர் என்றார். (ஓ-6)

பொலிஸ் நிலையங்கள் அனைத்தும் அரசியல் மயமாக்கப்பட்டுள்ளன

ஐ.தே.க. குற்றச்சாட்டு

(கொழும்பு)

வடக்கில் பயங்கரவாதத்தை ஒழிப்பதாகத் தரிவிக்கும் அரசாங்கம் தெற்கில் அரசு பயங்கரவாதத்தை கட்டவிழ்த்த விட்டுள்ளது. வடமேல், மத்திய மாகாண சபைத் தேர்தல் களில் வெற்றி பெறுவதற்கு பொலிஸ் நிலையங்கள் அனைத்தும் அரசியல் மயமாக்கப்பட்டுள்ளது என்ற ஐ.தே.க. எம்.பி.லக்ஷ்மன் கிரியெல்ல குற்றம் சாட்டினார்.

நுவரெலியா மாவட்டத்தில் ஐ.தே.க. வேட்பாளர்களான திகாம்பரம், ரவீந்திரன் ஆகியோரின் ஆயிரம் ஆதரவாளர்களை கைது செய்யுமாறு அம்மாவட்ட பிரதிப் பொலிஸ்மா அதிபர் உத்தரவுகளை பிறப்பித்துள்ளார் என்று அவர் மேலும் கூறினார்.

கொழும்பில் எதிர்க்கட்சித் தலைவர் அலுவலகத்தில் செவ்வாய்க்கிழமை இடம்பெற்ற ஊடகவியலாளர் மாநாட்டில் கலந்து கருத்துத் தெரிவித்த அவர் இவ்வாறு கூறினார்.

இங்கு அவர் மேலும் தெரிவித்ததாவது, நுவரெலியா மாவட்டத்தின் தோல்வி நிச்சயம் என புரிந்துகொண்டுள்ள அரசாங்கம் அங்கு

பேய் ஆட்டம் ஆடுகிறது. எமது வேட்பாளர்களான ரவீந்திரன், திகாம்பரம் ஆகியோரின் வெற்றி நிச்சயிக்கப்பட்டுவிட்டது. எனவே பொலிஸாரைப்பயன்படுத்தி அடக்கு முறைகளை அரசாங்கம் மேற்கொள்கிறது.

அந்த வேட்பாளர்களின் ஆதரவாளர்கள் ஆயிரம் பேரின் பெயர் அட்டவணை குறித்த மாவட்டப்பொலிஸ் அத்தியட்சரினால் அனைத்து பொலிஸ் நிலைய பொறுப்பு அதிகாரிகளுக்கும் தொலைநகல் மூலம் அனுப்பி வைக்கப்பட்டுள்ளதோடு அவர்களை கைது செய்யுமாறு உத்தரவிடப்பட்டுள்ளது.

இவ்வாறு பொலிஸ் நிலையங்கள் அனைத்தும் அரசியல் மயமாக்கப்பட்டுள்ளது. ஜனாதிபதி மணிந்த ராஜபக்ஷ கண்ட அரசு மாளிகையை தேர்தல் பிரசார மேடையாக மாற்றியுள்ளார். இதுவரையில் விருந்து பசாரங்கள் நடத்தப்பட்டு ஒரு இலட்சம் உணவுப் பாசல்கள் விநியோகிக்கப்பட்டுள்ளன.

இவ்வாறான நடவடிக்கைகள் தேர்தல் சட்டங்களுக்கு முரணானதாகும். ஆனால் அதற்கு எதிராக நடவடிக்கைகளை மேற்கொள்ள முடியாதுள்ளது.

கொள்ள முடியாதுள்ளது.

17ஆவது திருத்தத்தை முன்னெடுக்காத சயாதின தேர்தல் ஆணைக்குழு, சயாதின பொலிஸ் ஆணைக்குழுக்களை நியமிக்காத தன் காரணமாகவே இந்நிலை தோன்றியுள்ளது.

அரசு வளங்களை, அச்சுறுத்தல்களை, அடக்கு முறைகளை மேற்கொண்ட அரசாங்கம் தேர்தல்களில் வெல்ல முயற்சிக்கின்றது. மத்திய மாகாண முதலமைச்சர் வேட்பாளர் சரத் ஏக்கநாயக்க அல்ல ஜனாதிபதி முதலமைச்சர் வேட்பாளராக மாறியுள்ளார்.

வடக்கில் பயங்கரவாதத்தை ஒழிப்போம் எனக்கூறும் அரசாங்கம் தெற்கில் அரசு பயங்கரவாதத்தை கட்டவிழ்த்துவிட்டுள்ளது என்றார். (ஓ-6)

மாவட்டச் செயலகம் - யாழ்ப்பாணம்

கேள்வி அறிவித்தல்

யாழ்ப்பாணம் மாவட்டச் செயலக புனர்வாழ்வுப் பகுதியில் பின்வரும் வேலைகள் சம்பந்தமாக கேள்விப் பத்திரங்கள் பொருத்தமான கேள்வி தாராளமயமாக்கப்பட்டுள்ளது.

1. மாவட்டச் செயலக புனர்வாழ்வு புனரமைப்பு செயலகத்திற்கு வர்ணப் பூச்சுப் பூசுதல் (Painting)
2. மாவட்டச் செயலக உணவுக் களஞ்சியங்களில் பொருட்கள் அடுக்கி வைக்க பயன்படுத்தப்படும் மரத்தட்டுகள் (Pallet) செய்தல்

கேள்வி ஆவணங்களையும், ஏனைய தகவல்களையும் சாதாரண வேலை நாட்களில் காலை 9.30 மணி முதல் 12.00 மணி வரையும் பி.பி. 1.30 மணி முதல் 3.30 மணி வரையும் 2009.02.10 முதல் 2009.02.18 வரையும் புனர்வாழ்வுச் செயலகத்தில் பெற்றுக்கொள்ளலாம்.

கேள்விப்படி 2009.02.18 ஆம் திகதி மு.பி. 10.00 மணிக்கு மூடப்படும், இதற்கு முன்னர் தங்களது பொறியிடப்பட்ட விண்ணப்பங்களை தலைவர், மாவட்டச் செயலக கேள்விச்சபை, மாவட்டச் செயலகம், யாழ்ப்பாணம் என முகவரியிடப்பட்டு புனர்வாழ்வு புனரமைப்புச் செயலகத்தின் கேள்விப் படிப்பில் இட வேண்டும் அல்லது தபால் உறையில் இடது பக்க முலையில் ஒவ்வொரு வேலைகளுக்கும் தனித்தனியே 'செயலகத்திற்கு வர்ணப் பூசுதல், களஞ்சிய மரத்தட்டுகள்' என குறிப்பிட்டு பதிவுத் தபால்மூலம் அனுப்பி வைத்தல் வேண்டும். பிந்திய கேள்விப் பத்திரங்கள் எக் காரணம் கொண்டும் ஏற்றுக்கொள்ளப்படமாட்டாது. 2009.02.18 ஆம் திகதி பி.பி. 2.00 மணிக்கு கேள்விகள் திறக்கப்படும் கேள்விகள் திறக்கப்படும் வேளை கேள்விதாரர்கள் அல்லது அவர்களது அங்கீகாரம் பெற்ற பிரதிநிதிகள் சமூக மனிப்பதற்கு அனுமதிக்கப்படுவர்.

க.கணேஷ்,
அரசாங்க அதிபர்,
யாழ்ப்பாணம்.

வன்னி மக்களின் பாதுகாப்பை வலியுறுத்தி கொழும்பில் அடையாள உண்ணாவிரதம்

(கொழும்பு)

வன்னியில் இன்னல்களை அனுபவித்து வரும் பொதுமக்களின் பாதுகாப்பை வலியுறுத்தி தலைநகர் கொழும்பில் ஒருநாள் அடையாள உண்ணாவிரதப் போராட்ட மொன்றுக்கு சுதந்திர மாணவர் முன்னணி அழைப்பு விடுத்தது.

இது தொடர்பாக சுதந்திர மாணவர் முன்னணி விடுத்துள்ள அறிக்கையில் மேலும் தெரிவிக்கப்பட்டுள்ளதாவது,

யுத்த அபாயத்திலிருந்து மக்களைக் காப்பாற்றுங்கள்!, எமக்குத் தேவை சமாதானம் மட்டுமே, மக்களை மக்களாக நடத்துங்கள்!, ஆகிய கோரிக்கைகளை முன்வைத்து இந்த உண்ணாவிரதம் இடம் பெறவுள்ளது.

இந்த உண்ணாவிரதம் பம்பலப்பிட்டி, இராமநாதன் இந்து மகளிர் கல்லூரிக்கு முன்பாக இன்று வெள்ளிக்கிழமை காலை 9 மணிக்கு ஆரம்பமாகி மாலை 5 மணிக்கு நிறைவடையவுள்ளது. (ஓ-6)

ஜனாதிபதியின் மகன் யோஷித முல்லைத்தீவு கடற்பரப்பில் பணியில்

(கொழும்பு)

ஜனாதிபதியின் புதல்வர் யோஷித ராஜபக்ஷ முல்லைத்தீவு கடற்பரப்பில் கடமைக்கு அமர்த்தப்பட்டுள்ளார். சில வருடங்களுக்கு முன்னர் இலங்கை கடற்படையில் யோஷித ராஜபக்ஷ இணைந்து கொண்டார் என்பது

குறிப்பிடத்தக்கது.

முல்லைத்தீவு கடற்பரப்பில் அதிவேக படகுச் சேவைப் பிரிவில் யோஷித கடமையில் ஈடுபடுத்தப்பட்டுள்ளார். 21 வயதான யோஷித ராஜபக்ஷ இலங்கை கடற்படையின் மத்திய வகுப்பு அதிகாரி என்பது குறிப்பிடத்தக்கது. (ஓ-6)

புதுக்குடியிருப்பிலிருந்து 264 பேர் விஸ்வமருப் பகுதிக்கு வருகை

(கொழும்பு)

அரசு கட்டுப்பாட்டு பிரதேசத்திலிருந்து மேலும் 264 பொது மக்கள் வருகை தந்துள்ளதாக தேசிய பாதுகாப்பிற்கான ஊடக நிலையம் தெரிவித்துள்ளது. இவர்கள் புதுக்குடியிருப்பு பகுதியிலிருந்து விஸ்வமருப் பாதுகாப்பு வலயத்துக்கு வருகை தந்துள்ளதாகும்.

திரம் 390 பேர் அரசு கட்டுப்பாட்டு பிரதேசங்களுக்கு வருகை தந்துள்ளதாக தேசிய பாதுகாப்பு ஊடக நிலையம் தெரிவித்தது.

அத்துடன் கட்டுப்பாட்டு பகுதிகளிலுள்ள மக்களுக்கு அரசு கட்டப்பட்டுபகுதிக்கு வருவதற்கான ஏற்பாடுகளை செய்துள்ளதாக அரசாங்கம் தெரிவிக்கின்றது. அதற்காக பாதுகாப்பு வலயமொன்றும் அண்மையில் பிரகடனப்படுத்தப்படும் குறிப்பிடத்தக்கது. (ஓ-2)

காம்பீர் அதிரடி சதம்; இலங்கை சோகம்; இந்திய அணியின் வெற்றி தொடர்கிறது

முரளிதரன் சாதனை படைத்தார்

(கொழும்பு)

கொழும்பு காம்பீரின் சிறப்பான சதத்தின் மூலம் இந்திய அணி 67 ஓட்டங்கள் வித்தியாசத்தில் நான்காவது போட்டியிலும் வெற்றி பெற்றது.

இலங்கைக்கு சுற்றுப்பயணம் மேற்கொண்டுள்ள இந்திய அணி 5 ஒருநாள், ஒரு இருபது-20 போட்டிகள் கொண்ட தொடரில் விளையாடுகின்றது.

இதில் முதல் மூன்று போட்டிகளிலும் வெற்றி பெற்று 3:0 என்ற கணக்கில் இந்திய அணி தொடரை தனதாக்கிய நிலையில் நான்காவது போட்டி நேற்று கொழும்பு ஆர்.பிரேமதாச விளையாட்டு அரங்கில் நடைபெற்றது.

இப்போட்டியில் இந்திய அணியில் நட்சத் திர துடுப்பாட்டவீரர் டெண்டுல்கர், ஆரம்ப வேகப் பந்து வீச்சாளர் சகீர்கான் ஆகியோருக்கு புதிலாக ரோகித் சா்மா, இப்பான் பதான் ஆகியோர் அணியில் சேர்க்கப்பட்டனர்.

இலங்கை அணியில் சுழற்பந்து வீச்சாளர் மென்டிஸுக்கு புதிலாக மத்யூஸ் இணைக்கப்பட்டார். இதில் இலங்கை அணிக்கு எதிராக தொடர்ச்சியாக 9ஆவது முறை நாணயச் சுழற்சியில் வெற்றி பெற்ற அணித்தலைவர் தோனி முதலில் துடுப்பெடுத்தா தீர்மானித்தார்.

இதனடிப்படையில் முதலில் துடுப்பெடுத்தாடிய இந்திய அணி காம்பீரின் சிறப்பான சதத்தின் மூலம் 50 ஓவர்கள் நிறைவில் 5 விக்கெட்டுக்களையிழந்து 332 ஓட்டங்களை எடுத்தது.

இதில் காம்பீர் 147 புந்துகளில் (14 பவுண்டரிகள், ஒரு சிக்ஸர் அடங்கலாக) 150 ஓட்டங்களையும் அணித்தலைவர் தோனி 96 புந்துகளில் (4 பவுண்டரிகள், 2 சிக்ஸர்கள் அடங்கலாக) 94 ஓட்டங்களையும் ரெய்னா ஆட்டமிழக்காமல் 49 ஓட்டங்களையும் எடுத்தனர்.

முரளி 503' பந்துவீச்சில் குலசேகர 3 விக்கெட்டுக்களை சாய்த்ததுடன் சுழல் நாயகன் முத்தையா முரளிதரன் ஒரு விக்கெட்டை வீழ்த்தி சர்வதேச ஒருநாள் போட்டிகளில் அதிக விக்கெட்டுக்கள் வீழ்த்தியவர் என்ற சாதனையை படைத்தார்.

இந்திய அணியின் காம்பீரை வீழ்த்திய எனினும் இந்தியாவுடனான இருபது-20 போட்டிக்கான அணியில் சனத் ஜெயசூரிய இடம் பிடித்துள்ள தோடு உப தலைமை புதவி சாமர கபுகெதரவுக்கு வழங்கப்பட்டுள்ளமை குறிப்பிடத்தக்கதாகும்.

இதேவேளை இந்த அணியில் 35 வயதான இந்திக டிசேம் இடம் பிடித்துள்ளார். கூந்த 1999 மற்றும் 2001ஆம், ஆண்டு காலப்பிரிவில் இலங்கை அணிக்காக விளையாடிய இந்திக்க டிசேம் அண்மையில் கனடாவில் நடந்த இருபது-20 தொடருக்கான இலங்கை அணியில் இடம் கிடைக்காததால் சர்ச்சையை கிளப்பியவராவார். இதன்போது அவர் விளையாட்டுத் துறை அமைச்சரிடமும் புகார் தெரிவித்தமை குறிப்பிடத்தக்கது.

இருபது-20 அணி திலகரட்ன டில்சான் (தலைவர்), சனத் ஜெயசூரிய, ஜெஹான் முபாரக், சாமர கபுகெதர, சாமர சில்வா, இந்திக டிசேம், லசித் மலிங்க, தில்ஹார பர்னாண்டோ, பர்வேஸ் மஹமூத், கௌஷல்ய வீரதன், மலிங்க பண்டார, ஜீவந்த குலதுங்க, தில்ஹார லொக்கு ஹெட்டிகே, மஹேல உடவத்த, திலான் துஷார.

தன் மூலம் முரளிதரன் ஒருநாள் போட்டிகளில் 503 விக்கெட்டுக்களை சாய்த்து பாகிஸ்தான் அணியின் முன்னாள் தலைவர் வசிம் அக்ரமின் 502 விக்கெட்டுக்கள் என்ற சாதனையை முறியடித்தார்.

பதிலுக்கு 50 ஓவர்களில் 333 ஓட்டங்களை எடுத்தால் வெற்றி என்ற இலக்குடன் துடுப்பெடுத்தாடிய இலங்கை அணி 48 ஓவர்களில் சகல விக்கெட்டுக்களையுமிழந்து 265 ஓட்டங்களை மாத்திரமெடுத்து 67 ஓட்டங்கள் வித்தியாசத்தில் தோல்வியடைந்தது.

இதில் சங்கக்கார 56 ஓட்டங்களையும் குலசேகர ஆட்டமிழக்காமல் 22 புந்துகளில் (4 பவுண்டரிகள், 2 சிக்ஸர்கள் அடங்கலாக) 39 ஓட்டங்களையும் டில்சான் 38 ஓட்டங்களையும் எடுத்தனர்.

பந்துவீச்சில் இப்பான் பதான் 3 விக்கெட்டுக்களையும் சேவாக், பிரவீன் குமார், ஆகியோர் தலா 2 விக்கெட்டுக்களையும் ஓஜா, யுசுப்பதான் ஆகியோர் தலா ஒரு விக்கெட்டையும் வீழ்த்தினர்.

இவ்வெற்றியின் மூலம் இந்திய அணி தொடரில் நான்கு போட்டிகளிலும் வெற்றி

பெற்று 4:0 என்ற கணக்கில் முன்னிலையிலுள்ளது.

ஆட்டநாயகனாக இந்திய அணியின் வெற்றிக்கு அடித்தளம் அமைத்த காம்பீர் தெரிவானார்.

இந்திய வீரர் மீது கல் வீச்சு

இந்திய வீரர் ஓஜா களத்தடுப்பில் ஈடுபட்டிருந்த போது இலங்கை இரசிகர்கள் கல்வீச்சு நடத்தினர். இதனால் ஆட்டத்தை இடை நிறுத்தி இந்திய வீரர்கள் மைதானத்தை விட்டு வெளியேறியமையால் ஆட்டம் சிலநிமிடங்கள் தடைபட்டு பொலிஸாரால் பாதுகாப்பு உறுதிப்படுத்தப்பட்டு மீண்டும் ஆரம்பமானது. இரு அணிகளுக்கு மிடையிலான ஐந்தாவதும் இறுதியுமான போட்டி நாளைமறுதினம் பகல் ஆட்டமாக நடைபெறும்.

தோனி தலைமையில் தொடர்ச்சியான வெற்றி

இப்போட்டியில் வெற்றி பெற்றதன் மூலம் தோனி தலைமையிலான இந்திய அணி தொடர்ச்சியான 9ஆவது வெற்றி பெற்றுள்ளது.

தடகள மங்கை சுசந்திகா ஓய்வு

(கொழும்பு)



இலங்கை குறுந்தூர ஓட்ட வீராங்கனை சுசந்திகா ஜெயசிங்க சர்வதேச தடகளப் போட்டிகளிலிருந்து ஓய்வு பெறுவதாக நேற்று அறிவித்துள்ளார்.

ஓலிம்பிக்கில் இலங்கை சார்பாக 100 மீற்றர் ஓட்டத்தில் பதக்கம் பெற்ற சுசந்திகா ஜெயசிங்க தனது ஓய்வு அறிவிப்பை பயிற்றுவிப்பாளர் உடனாக தெரிவித்துள்ளார்.

இந்தியாவுடனான இருபது - 20 போட்டி இலங்கை முன்னணி வீரர்களுக்கு ஓய்வு திலகரட்ன டில்சானுக்கு தலைமைப் பொறுப்பு

இந்தியாவுடனான இருபது -20 போட்டிக்கான இலங்கை அணியின் தலைவராக டி. எம். டில்சான் நியமிக்கப்பட்டுள்ளார். அத்துடன் ஒரு வருட இடைவேளைக்கு பின்னர் வேகப்பந்து வீச்சாளர் லசித் மலிங்க அணியில் இடம் பிடித்துள்ளார்.

எனினும் 10ஆம் திகதி இலங்கை மண்ணில் நடைபெறவுள்ள முதல் இருபது-20 சர்வதேச போட்டிக்கான இலங்கை அணியில் முன்னணி வீரர்களுக்கு ஓய்வு வழங்கப்பட்டதாக இலங்கை அணி தேர்வுக்குழு அறிவித்துள்ளது. இதன்படி அணித்தலைவர் மஹேல ஜெயவர்த்தனா, உப தலைவர் குமார் சங்கக்கார, முத்தையா முரளிதரன், அஜந்த மெண்டிஸ் மற்றும் நுவான் குலசேகர ஆகியோருக்கு ஓய்வு வழங்கப்பட்டுள்ளது.

இலங்கை அணி எதிர்வரும் காலங்களில் சிம்பாவே, நியூஸிலாந்து மற்றும் பாகிஸ்தான் அணிகளுடனான கிரிக்கெட் தொடர்களில் விளையாடவுள்ளதோடு இருபது-20 உலகக் கிண்ணம் மற்றும் சாம்பியன்ஸ் கிண்ண தொடர்களிலும் பங்கு பெறவுள்ளது. இதனை கருத்தில் கொண்டே முன்னணி வீரர்களுக்கு ஓய்வு வழங்கப்பட்டுள்ளது.

ஐ.சி.சி. டெஸ்ட் செங்கோல் தென்னாபிரிக்கா வருகை

இம் மாத இறுதியில் அவுஸ்திரேலிய தென்னாபிரிக்க அணிகளுக்கிடையே நடைபெறும் 3 போட்டிகளைக் கொண்ட டெஸ்ட் தொடரை தென்னாபிரிக்கா வெற்றி பெற்றால் அது ஐ.சி.சி டெஸ்ட் தரவரிசையில் முதலிடம் பிடிப்பதற்கான ஐ.சி.சி. டெஸ்ட் செங்கோல் முதலிடம் பெறும்.

அவுஸ்திரேலிய-தென்னாபிரிக்க அணிகளுக்கு இடையில் டெஸ்ட் தரவரிசையில் முதலிடத்திற்கு முன்னேற கரும் போட்டி நிலவி வருகிறது. இந்நிலையில் இரு நாடுகளுக்கும் இடையில் நடைபெறவுள்ள டெஸ்ட் தொடரில் வெற்றிபெறும் அணி முதலிடத்தை பெறுவதோடு அதற்காக 1 இலட்சத்து 75 ஆயிரம் அமெரிக்க டொலர்களை வென்று உலகில் தலை சிறந்த அணி என தங்களை அழைத்துக் கொள்ளத் தகுதி பெறும்.

தற்போது இந்த செங்கோல் தென்னா



பிரிக்காவுக்கு வருகிறது. இந்த டெஸ்ட் போட்டிகளைக் காண தென்னாபிரிக்க ரசிகர்களின் ஆவலைத் தூண்டும் விதமாக இது தென்னாபிரிக்காவுக்கு எடுத்து வரப்படுகிறது. டெஸ்ட் கிரிக்கெட்டில் ஆதிக்கம் செலுத்தும் அணியை கௌரவிக்கும் விதமாக இந்த செங்கோல் முதலிடம் 2001 ஆம் ஆண்டு வடிவமைக்கப்பட்டமை குறிப்பிடத்தக்கது.

பீற்றர்ஸன் சிறப்பான துடுப்பாட்டம் சரிவிலிருந்து மீண்டது இங்கிலாந்து

பீற்றர்ஸனின் சிறப்பான துடுப்பாட்டத்தின் மூலம் இங்கிலாந்து அணி முதல் நாள் ஆட்ட நேர முடிவில் அதன் முதலாவது இன்னிங்ஸில் 5 விக்கெட்டுக்களையிழந்து 236 ஓட்டங்களை எடுத்திருந்தது.

மேற்கிந்திய தீவுகளுக்கு சுற்றுப்பயணம் மேற்கொண்டுள்ள இங்கிலாந்து அணி 3 டெஸ்ட் 5 ஒருநாள் போட்டிகள் கொண்ட தொடரில் விளையாடுகின்றது.

இதில் முதலாவது டெஸ்ட் நேற்று முன்தினம் ஜமெய்காவில் ஆரம்பமானது. இப்போட்டியில் நாணயச்சுழற்சியில் வெற்றி பெற்று முதலில் துடுப்பெடுத்தாடிய இங்கிலாந்து அணி பீற்றர்ஸனின் சிறப்பான அரைச்சதத்தின்

மூலம் முதல் நாள் ஆட்ட நேரமுடிவில் அதன் முதலாவது இன்னிங்ஸில் 5 விக்கெட்டுக்களையிழந்து 236 ஓட்டங்களை எடுத்திருந்தது.

இதில் பீற்றர்ஸன் 97 ஓட்டங்களை எடுத்து ஆட்டமிழந்து 03 ஓட்டங்களால் சதம் பெறும் வாய்ப்பை நழுவவிட்டார். ஏனையோரில் பிளின்டாப் 43, பிறர் 27 ஓட்டங்களை ஆட்டமிழக்காமல் எடுத்திருந்தனர்.

பந்துவீச்சில் பென் 2 விக்கெட்டுக்களையும் ரெய்லர், பவல் மற்றும் ஹயில் ஆகியோர் தலா ஒரு விக்கெட்டை வீழ்த்தினர். இரண்டாம் நாள் ஆட்டம் நேற்று இலங்கை நேரப்படி (இரவு) நடைபெற்றது.

எண் விளையாட்டு - 04

	24	9	12		45	6		26	12
23				7				4	
26				14				13	
11			6			17			12
	15	27		16		31			
7				19				9	
25			8						
	16			13				15	22
	10			3				11	
5				34				11	
17				11				8	

போட்டிவிதிகள்: மேலிருந்து கீழ் தொடங்கும் வெள்ளைக் கட்டங்களில் நிரப்பப்படும் எண்களின் கூட்டுத்தொகை, கட்டங்களின் மேல்புறத்தில் கொடுக்கப்பட்டுள்ள எண்ணுக்கு சமமாக வரவேண்டும்.

நேற்றைய பகுதிக்கான விடை:

9	34	5	45	22	16	4
17	8	9	11	6	1	5
28	1	6	9	4	8	11
7	3	1	2	29	4	2
8	1	7	20	8	9	3
12	4	8	21	9	7	5
5	2	3	13	8	5	2
	7	12	3	7	6	15
23	6	9	8	16	3	6
8	1	3	2	10	1	9

இடமிருந்து வலமாக செல்லும் கட்டங்களுக்கும் இதே விதிதான். அக்கட்டங்களுக்கான கூட்டுத்தொகை இப்பிறும் கொடுக்கப்பட்டுள்ளது.

1 முதல் 9 வரையான எண்களை பயன்படுத்த வேண்டும். ஆனால் ஒரு வரிசையில் பயன்படுத்திய எண் திரும்ப வரக் கூடாது.

விடுதலைப் புலிகளிடம்...

கருத்து வந்துள்ளது. தமிழ் மக்களுக்காக தனி நாட்டைக் கோரும் விடுதலைப்புலிகளின் சண்டையை முடிப்புக்குக் கொண்டுவருவதற்காக அவர்கள் மீது முக்கிய இராணுவ நடவடிக்கையினை இராணுவம் மேற்கொண்டு வருகின்றது. விடுதலைப்புலிகள் அமைப்பின் மூத்த தலைவர்களுக்கு பொது மன்னிப்பு வழங்கப் படமாட்டாது. இலங்கையிலும் இந்தியாவிலும் மேற்கொள்ளப்பட்டதாக கூறப்படும் பல குற்றங்களில் புலிகளின் முக்கிய தலைவர்கள் சம்பந்தப்பட்டிருப்பதால், அவர்கள் சட்ட நடைமுறைகளை எதிர்கொண்டாக வேண்டும் என்றும் குறிப்பிட்டுள்ளனர்.

இலங்கையில் அப்பாவி தமிழர்களை இராணுவம் கொன்று குவித்து வருவதற்கு உலக நாடுகள் பலவும் எதிர்ப்பு தெரிவித்துள்ளன. இவர்களுக்கு போரை நிறுத்திவிட்டு சமரச பேச்சு வார்த்தை மூலம் பிரச்சினைக்கு தீர்வு காணவேண்டும் என்று அந்த நாடுகள் வலியுறுத்தியுள்ளன. இந்நிலையில் விடுதலைப் புலிகளுடன் எந்த பேச்சுவார்த்தையும் நடத்த மாட்டோம், போரையும் நிறுத்த மாட்டோம் என்று கோத்தபாய ராஜபக்ஷ திட்டவாடமாக கூறியுள்ளார். குறிப்பிட்ட காலம்வரை போரை நிறுத்தி விட்டு பேச்சுவார்த்தை நடத்துங்கள் என்று அதில் கூறியிருந்தனர். அமெரிக்கா, இங்கி

லாந்து தனித்தனியாக இந்தக் கோரிக்கையை விடுத்தன. விடுதலைப் புலிகள் நிபந்தனையின்றி முழுமையாக சரணடைந்து ஆயுதங்களைக் கீழே போட்டால் தான் அவர்களுக்கு எதிரான தாக்குதல்கள் நிறுத்தப்படும். புலிகளை காப்பாற்றுவதற்கான பகிரங்க முயற்சியாகவே இணைத்தலைமை நாடுகளின் செயற்பாடுகள் அமைந்துள்ளன. விடுதலைப்புலிகளுக்கு வருங்காலத்தில் அரசியல் பங்களிப்பு ஏதும் இருக்க முடியாது என்றும் புலிகளுக்கு எதிரான போர் முடிபடைந்த பிறகு தொடங்கப்படும் புதிய அமைதிப் பேச்சு வார்த்தைகளில் விடுதலைப்புலிகளுக்கு இடமளிக்கப்படும் என சர்வதேச சமூகம் எண்ணக் கூடாது எனவும் அவர் கூறியுள்ளார். (சு-5)

மீண்டும்...

அறிவித்தார் ஜனாதிபதி மகிந்த. நிரந்தர போர் நிறுத்தம் கோரி தமிழகத்தின் பல்வேறு தரப்பினரும் மத்திய அரசை மீண்டும் வலியுறுத்தி வருகின்றனர். இந்நிலையில் மத்திய மந்திரி பிரணாப் முகர்ஜி மீண்டும் இலங்கைக்கு வருவள்ளார். எதிர்வரும் 26 மற்றும் 27 ஆந் திகதி களில் கொழும்பு சார்க் நாடுகள் மாநாடு நடக்கிறது. அப்போது சார்க் நாடுகள் வெளியுறவு மந்திரிகள் கூட்டும் நடக்கிறது. இதில் பிரணாப் முகர்ஜி கலந்து கொள்கிறார். இதற்காக அவர் 26 ஆம் திகதி கொழும்புக்கு வருகிறார். அப்போது ஜனாதிபதி மகிந்த ராஜபக்ஷவை சந்தித்து போர் நிறுத்தம் பற்றி பேசுவார். இதனால் மீண்டும் போர் நிறுத்தம் ஏற்பட வாய்ப்பு உருவாகலாம் என்று எதிர்பார்க்கப்படுகிறது. (சு-5)

உடையாக்கட மருத்துவமனை...

தாக்குதலினால் புதுக்குடியிருப்பு மருத்துவமனை முற்றாக சேதமடைந்துள்ளதனால் வன்னியில் உள்ள மக்களுக்கு தற்போது சேவையாற்றிவருவது உடையாக்கட்டு மருத்துவமனை என்பது குறிப்பிடத்தக்கது. மக்கள் பாதுகாப்பு வலயப் பகுதிகளான சுதந்திரபுரம், இருட்டுமேடு, வள்ளிபுனம், தேவிபுரம் ஆகிய பகுதிகளில் இடம்பெயர்ந்த மக்கள் உள்ள பகுதிகள் மீது நேற்று முழுவதும் ஆடலரி, பல்குழல் மற்றும் பீரங்கித் தாக்குதல்கள் நடத்தப்பட்டுள்ளது. சுதந்திரபுரம் பகுதி மீது நேற்றுப் பகல் முழுவதும் நடத்திய ஆடலரி, பல்குழல் மற்றும் பீரங்கித் தாக்குதல்களில் 11 பேர் படுகொலை செய்யப்பட்டுள்ளதுடன் 58 பேர் காயமடைந்துள்ளனர்.

தேவிபுரம்பகுதியில் நேற்று மேற்கொண்ட தாக்குதலில் 6 பேர் படுகொலை செய்யப்பட்டுள்ளதுடன் 24 பேர் காயமடைந்துள்ளனர் என இணையத்தள செய்திகள் தெரிவித்தன. இதேவேளை வன்னியில் நேற்று முன்தினம் நடத்திய பீரங்கித் தாக்குதல்களில் 13 பேர் படுகொலை செய்யப்பட்டுள்ளதுடன் 36 பேர் காயமடைந்துள்ளனர். புதுக்குடியிருப்பு வைத்தியசாலை மீது நேற்று முன்தினம் மேற்கொள்ளப்பட்ட தாக்குதலில், அ.வசந்த குமார் (வயது 26) மற்றும் ப.மதன்ராஜ் (வயது 19) ஆகிய இருவர் உயிரிழந்துள்ளனர். அறுவைசிகிச்சைக்கூடம் மீது வீழ்ந்த பீரங்கித் குண்டிலேயே இவர்கள் உயிரிழந்ததாக தெரிவிக்கப்பட்டது. மூலலைத்தீவில் உள்ள அம்பலவன் பொக்கணை பகுதியில் இடம்பெயர்ந்த மக்கள் குடியிருப்புக்கள் மீது நேற்று முன்தினம் பிற்பகல் ஒரு மணியளவில் வீழ்ந்து வெடித்த வெடிகளினால் 4 சிறுவர்கள் உட்பட 10 பேர் உயிரிழந்துள்ளனர். 36 பேர் காயமடைந்துள்ளனர்.

புல்பராஜா (வயது 30), தினகரன் சின்னத்தம்பி (வயது 55), வல்லிபுரம் கோமதி (வயது 30), தமிழ்மாரன் மேனகா (வயது 29), தர்மராசா வாக்கீசன் (வயது 23), யோசப் டில்லிமலர் (வயது 63), செப மாலை விக்ரம் (வயது 72), சின்னத்துரை தனராசா (வயது 50), தனராசா புல்பராணி (வயது 45) ஆகியோர் உள்ளிட்ட 36 பேர் காயமடைந்துள்ளனர். (சு-3,5,14)

கடற்புலக...

உதய நாயகக்கார தெரிவித்தார். ஓமந்தை மற்றும் சாலைக்கு மேற்குப் பிரதேசங்களை நோக்கி மூன்று கடடங்களாக பொதுமக்கள் 398 பேர் வருகை தந்துள்ளதாக அவர் மேலும் குறிப்பிட்டார். இராணுவக் கட்டுப்பாட்டுப் பிரதேசத்திற்கு வருகை தந்த 184 சிவிலியன்களும் வழக்கமான விசாரணைகளுக்குப் பின்னர் கிளிநொச்சி மற்றும் வவுனியா பிரதேசங்களில் அமைக்கப்பட்டுள்ள நலன்புரி முகாம்களுக்கு அனுப்பி வைக்கப்பட்டுள்ளதாக இராணுவப் பேச்சாளர் மேலும் தெரிவித்தார். (சு-5,14)

அரசு போரை நிறுத்த வேண்டும்...

டில்லியில் நேற்று செய்தியாளர்களிடம் உள்துறை அமைச்சர் சிதம்பரம் இதனைத் தெரிவித்தார். அவர் மேலும் கூறியதாவது, இலங்கையில் தற்போது நடைபெற்று வரும் சம்பவங்களால் இந்தியா மிகுந்த கவலை கொண்டுள்ளது. அங்கு அட்பாவிக்கள் உயிரிழப்பதும் இலங்கை இராணுவம் மீண்டும் தாக்குதலை தொடக்கியுள்ளதும் மத்திய அரசுக்கு மகிழ்ச்சி அளிக்கவில்லை. இருதரப்பினரும் சண்டையை கைவிட்டு பேச்சுவார்த்தைக்கு முன்வர வேண்டும். பொதுமக்கள் மீது தாக்குதல் நடத்துவது என்பது கூடாது. இலங்கை விவகாரத்தில் மத்திய அரசு அக்கறை கொண்டுள்ளதால்தான், வெளியுறவு செயலர் சிவ்சங்கர் மேனாடும் வெளியுறவு அமைச்சர் பிரணாப் முகர்ஜியும் அந்நாட்டுக்கு குறுகிய கால இடைவெளியில் அடுத்தடுத்து சென்று பேசி வந்தனர்.

அங்கு நடைபெற்று வரும் பிரச்சினையில் ஒரு தீர்வை எட்ட வேண்டுமெனில், இலங்கை அரசு தன் இராணுவ நடவடிக்கையை கைவிட வேண்டும். புலிகளும் தங்களது ஆயுதங்களை கீழே போட வேண்டும். இவை இரண்டுமே ஒரே சமயத்தில் நடைபெற வேண்டும். அப்போதுதான் இப்பிரச்சினைக்கு முடிவு ஏற்பட்டு, அரசியல் தீர்வு காண முடியும். ஆயுதங்களை கீழே போடும்படி புலிகளை நாம் நிர்ப்பந்திக்க முடியாது. அதேபோல இராணுவ நடவடிக்கையை கைவிடும்படி ஒரு அளவுக்கு மேல் இலங்கை அரசை வற்புறுத்த முடியாது. அத்தனால்தான் இருதரப்பினரும் சண்டையை கைவிட்டு பேச்சுவார்த்தைக்கு வரும்படி நாம் மீண்டும் ஒரு முறை வேண்டுகோள் விடுத்துள்ளோம். நாம் வற்புறுத்தியதன் காரணமாக இலங்கை அரசு 48 மணி நேர சண்டை நிறுத்தத்தை அறிவித்தது. ஆனாலும் அதற்கு புலிகள் தரப்பில் சரியான பதில் நடவடிக்கை இல்லை.

கொல்லப்பட்டவர்களின் 10 உடல்கள் மருத்துவமனைக்கு கொண்டு செல்லப்பட்டுள்ளன. இருட்டுமேடுபகுதியில் நேற்று பகல் முழுவதும் நடத்திய தாக்குதல்களில் 16 பேர் படுகொலை செய்யப்பட்டுள்ளதுடன் 42 பேர் காயமடைந்துள்ளனர். வள்ளிபுனம் பகுதியில் நேற்று படையினர் நடத்திய எறிகணைத் தாக்குதலில் 3 பேர் படுகொலை செய்யப்பட்டுள்ளதுடன் 4 பேர் காயமடைந்துள்ளனர்.

புலிகள்...

இதையடுத்து இது பற்றி அமெரிக்கா பரிசீலித்து வருவதாக தகவல் வெளியாகியுள்ளது. ஆனால் விடுதலைப்புலிகள் மீதான தடை நீடிக்கும் என்றும் அமெரிக்கா அதிகாரபூர்வமாக அறிவித்துள்ளது. இது குறித்து அமெரிக்கா வெளியுறவு செய்தித் தொடர்பாளர் ராபர்ட் உட் கூறியதாவது: எங்களின் வெளிநாட்டு பயங்கரவாத அமைப்புக்கள் பட்டியலில் விடுதலைப் புலிகள் இயக்கம் உள்ளது. அதேநிலை நீடிக்கும். விடுதலைப்புலிகள் இயக்கத்தை பயங்கரவாத அமைப்புக்கள் பட்டியலில் இருந்து நீக்க பரிசீலனை நடக்கிறதா? என்று எனக்கு தெரியாது எனக் கூறியுள்ளார். (சு-5)

சா.சுதாஸ் (வயது 5), பாலசேகரம் கஜேந்திரன் (வயது 10), பாலசேகரம் கஜானா (வயது 13), செல்வநாயகம் கிளி (வயது 31), சின்னப்பு இராசமலர் (வயது 56), சின்னப்பு கெங்காதரன், பொ.ஜீவமலர் (வயது 53) ஆகியோரே படுகொலை செய்யப்பட்டுள்ளனர் ஆவர். கொல்லப்பட்ட மேலும் மூவரின் உடல்கள் சிதறிக் கிடப்பதிலும் அவர்கள் இடம்பெயர்ந்து வந்தவர்களும் இருப்பதனாலும் அவர்களின் பெயர் விபரங்களை உடனடியாக பெறமுடியவில்லை என கூறப்பட்டது. மேலும் இத்தாக்குதலின்போது மதன் மபிசன் (வயது 04), தமிழ்மாரன் சர்மிகா (வயது 9), கெங்காதரன் பாலதரணி (வயது 6), கெங்காதரன் தர்மேஸ் (வயது 8), சிவநேசன் (வயது 30), த.சாந்தநேசன் (வயது 37), கோ. மகேந்திரம் (வயது 47), மகேந்திரம் இராசமலர் (வயது 47), செளந்தரராசா சறோஜினிதேவி (வயது 45), அன்றன் மேரிமலர் (வயது 30), புல்பராசா ரேணுகாதேவி (வயது 28), செல்வராசா

New batches start on:- 14.02.2009

Diploma in CAD & BS

Computer Aided Drafting and Building Studies

(காலம்:- 6 மாதம்)

கட்டடத்துறையில் உங்கள் திறனை வளர்த்துக் கொள்ளுங்கள்

கட்டடத் தொழில்நுட்பவியலாளர்கள், கட்டடத் தொழில்நுட்பமாணவர்கள் க.பொ.த (உ/த) கற்றோர் கவனத்திற்கு! உங்களுக்காகவே நவீன தொழில்நுட்ப யுகத்தினை உங்கள் துறையில் பிரயோகிக்கக்கூடிய வகையில் வடிவமைக்கப்பட்ட விசேட கற்கைநெறி. இக்கற்கை நெறி இத்துறையில் நீங்கள் உயர்கல்வியை தொடரவோ அல்லது வேலைவாய்ப்பைப் பெற்றுக்கொள்வோ ஒர் சிறந்த அத்திவாரமாகும்.



Course Contents :

1. Building Technology
2. Construction Materials
3. Building Services
4. Building Drawings
5. Quantity Surveying
6. Basic Theory of Structures
7. Computer Aided Drafting

Diploma in CBM

Contemporary Business Management

(காலம்:- 6 மாதம்)

முகாமைத்துவத்துறையில் உங்கள் திறனை வளர்த்துக் கொள்ளுங்கள்.

இக்கற்கை நெறியானது முகாமைத்துவத்துறையில் பணிபுரிவோர் மற்றும் இத்துறையில் ஆர்வமுள்ள மாணவர்களுக்கு நவீன முகாமைத்துவத்தின் எண்ணக்கருக்களையும், சமகால தகவல் தொழில்நுட்ப, தொழில்நுட்ப பிரயோகங்களையும் பயன்படுத்த தக்கவகையில் வடிவமைக்கப்பட்டதாகும். இக்கற்கை நெறி இத்துறையில் நீங்கள் உயர்கல்வியை தொடரவும், வேலைவாய்ப்பை பெற்றுக்கொள்ளவும் ஒர் சிறந்த வாய்ப்பினை ஏற்படுத்தி தருகின்றது.



Course Contents :

1. Management & Organizational Behaviour
2. Human Resource Management
3. Marketing Management
4. Financial Management
5. Business Communication
6. ICT For Managers



IIS CITY CAMPUS

#200, Sivan Pannai Road, Jaffna.
Tel: 021 222 8060 Fax: 021 222 6933
Email: iisccc@sltnet.lk Web: www.iisccitycampus.com



University of Jaffna

Intensive Course in English and information Technology

Under the IBG of the IRQUE Project

The inauguration of the above courses will be held at the Kailasapathy Auditorium of the University of Jaffna on 14.02.2009 at 9.00 am. All the students who have already registered their names at the LTS office of the University of Jaffna to follow the above course are requested to be present without fail.

Director / LTS
05.02.2009

பா/வேம்படி மகனிர் உயர்தரம் பாடசாலை

பாடசாலை அபிவிருத்திச் சங்கம்

ஆண்டுப் பொதுக் கூட்டம் -2009

பா/வேம்படி மகனிர் உயர்தரம் பாடசாலையின் பாடசாலை அபிவிருத்திச் சங்கத்தின் ஆண்டுப் பொதுக் கூட்டம் 2009.02.15 ஆம் திகதி நூயிற்றுக்கிழமை காலை 10.00 மணிக்கு கல்லூரி அதிபர் தலைமையில் பாடசாலை மண்டபத்தில் நடைபெறும். பெற்றோர், ஆசிரியர்கள் அனைவரையும் இக் கூட்டத்திற்குச் சமூகமளிக்கும்படி அன்புடன் அழைக்கின்றோம்.

கௌரவ செயலாளர்
பா. அ. ச.

இது நமக்கு அதிருப்தி அளிக்கிறது. இன்றைய நாள் வரை புலிகள் தரப்பில் எந்தப் பதிலும் இல்லை. இலங்கையில் இரு தரப்புக்கும் சண்டை ஏற்பட்டு வரும் இந்த சூழ்நிலையில் அகதிகளின் வருகை குறித்து கண்காணிக்கவும், அகதிகளோடு சேர்ந்து புலிகள் ஊடுருவல் ஏதும் நடைபெறுகிறதா என்பது குறித்தெல்லாம் கவனித்து உரிய நடவடிக்கை எடுக்க வேண்டுமென மாநில அரசுகளுக்கு அறிவுறுத்தப்பட்டுள்ளது. இலங்கைத் தமிழர்கள் விவகாரத்தில், மத்திய அரசும் மாநில அரசும் தங்களால் இயன்ற வகையில் இணைந்து செயல்பட வேண்டும் என்றும் ப.சிதம்பரம்.